

XIII



# भारत का राजपत्र The Gazette of India

## ಭಾರತ ರಾಜ ಪತ್ರ

(EXTRAORDINARY)

(ಎಕಸ್ಟ್ರಾ ಸಾಂಘಿಕೆ)

भाग IX	अनुभाग 1
PART IX	SECTION 1
ಭಾಗ IX	ವಿಭಾಗ 1

प्राधिकार से प्रकाशित

Published by Authority

ಪ್ರಾಧಿಕಾರದ ಮೇರೆಗೆ ಪ್ರಕಟವಾಗಿದೆ.

सं-1 नई दिल्ली सोमवार, जनवरी 20 -1992

ಸಂಖ್ಯೆ ೧ ನವದೆಹಲಿ ಸೋಮವಾರ, ಜನವರಿ ೨೦, ೧೯೯೨

No. 1 New Delhi Monday, January 20, 1992

पुष्य 30, 1913 (शक)

ಪುಷ್ಯ ೩೦, ೧೯೧೩ (ಶಕ)

Pushya 30, 1913 (Saka)

खण्ड-13

ಸಂಖ್ಯೆ ೧೩

Vol. 13

### Ministry of Law, Justice & Company Affairs

(Legislative Department)

New Delhi, August 26, 1991.

The translations in Kannada of the following Acts, namely-  
 (1) The Coinage Act, 1906 (2) The Water (Prevention and control of pollution) Act, 1974 (3) The Civil Defence Act, 1968 (4) The Citizenship Act, 1955 (5) The Trade Unions Act, 1926 (6) The Suits Valuation Act, 1887 (7) The Standards of Weights and Measures (Enforcement) Act, 1985 (8) The Reformatory Schools Act, 1897 (9) The Births, Deaths and Marriages Registration Act, 1886 are hereby published under the authority of the President and shall be deemed to be Authoritative Texts thereof in Kannada under Clause (a) of Section 2 of the Authoritative Texts (Central Laws) Act, 1973 (50 of 1973)

ಕೆಳಕಂಡ ಅಧಿನಿಯಮಗಳು ಎಂದರೆ— (೧) ನಾಣ್ಯ ತಯಾರಿಕೆ ಅಧಿನಿಯಮ, ೧೯೦೬ (೨) ಜಲ (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, ೧೯೭೪ (೩) ನಾಗರಿಕ ರಕ್ಷಣಾ ಅಧಿನಿಯಮ, ೧೯೬೮ (೪) ನಾಗರಿಕತ್ವ ಅಧಿನಿಯಮ, ೧೯೫೫ (೫) ವ್ಯಕ್ತಿ ಸಂಘ ಅಧಿನಿಯಮ, ೧೯೫೬ (೬) ಪಾವೆ ಮೌಲ್ಯ ನಿಗದಿ ಅಧಿನಿಯಮ, ೧೯೮೬ (೭) ಟ್ರೇಡ್ ಯೂನ್ಯನ್ ಅಧಿನಿಯಮ, ೧೯೨೬ (೮) ಸುಧಾರಣಾ ಕಾಲಗಳ ಅಧಿನಿಯಮ, ೧೯೮೫ (೯) ಪ್ರಮಾಣಿತ ತೂಕ ಮತ್ತು ಅಳತೆ ಮೂಲಕ ನಿಯಂತ್ರಣ ಅಧಿನಿಯಮ, ೧೯೮೫ ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಅಧಿಕೃತ ಮೇರೆಗೆ ಪ್ರಕಟಿಸಲಾಗಿದೆ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, ೧೯೭೩ (೧೯೭೩)ರ ಷರತ್ತುಗಳ ಅಡಿಯಲ್ಲಿ ಪ್ರಕಟಿಸಲಾಗಿದೆ (ಕ) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಪರಿಗಣಿಸಲಾಗಿದೆ.

Ministry of Law, Justice & Company Affairs  
 (Legislative Department)  
 New Delhi, November 26, 1991.

The Translations in Kannada of the following namely-(1) The Indian Red cross Society Act, 1920 (2) The Medical Termination of Pregnancy Act, 1971 (3) Police Act, 1888 (4) The Carriers Act, 1865 (5) The Interest Act, 1978 (6) The Usurious Loans Act, 1918 (7) The Wild Birds and Animals Protection Act, 1912 (8) The Indecent Representation of Women (Prohibition) Act, 1986 (9) The Unlawful Activities (Prevention) Act, 1967 (10) The Judicial Officers Protection Act, 1850 (11) The Orphanages and other Charitable Homes (Supervision and Control) Act, 1960 (12) The Insecticides Act, 1968 (13) The Indian Post Office Act, 1898 (14) The Departmental Inquiries (Enforcement of Attendance of Witnesses and Production of Documents) Act, 1972 (15) The Air (Prevention and Control of Pollution) Act, 1981 (16) The Family Courts Act, 1984 (17) The Authoritative Texts (Central Laws) Act, 1973 (18) The Prize Chita and Money Circulation Schemes (Banning) Act, 1978 (19) The Life Insurance (Emergency Provisions) Act, 1956 (20) The Poisons Act, 1919 (21) The Oaths Act, 1969 (22) The Indian Majority Act, 1875 are hereby published under the authority of the President and shall be deemed to be Authoritative Texts thereof in Kannada under clause (a) of section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಭಾರತೀಯ ರೆಡ್‌ಕ್ರಾಸ್ ಸೊಸೈಟಿ ಅಧಿನಿಯಮ, 1920 (2) ವೈದ್ಯಕೀಯ ಗರ್ಭಹರಣಾಪನ ಅಧಿನಿಯಮ, 1971 (3) ಪೊಲೀಸು ಅಧಿನಿಯಮ, 1888 (4) ವಾಹನ ಅಧಿನಿಯಮ, 1865 (5) ಬಡ್ಡಿ ಅಧಿನಿಯಮ, 1978 (6) ವಾಹನ ಚಾರ್ಟರ್‌ಗಳ ಅಧಿನಿಯಮ, 1918 (7) ವಸತಿ ಮತ್ತು ಪ್ರಾಯ ಸಂರಕ್ಷಣೆ ಅಧಿನಿಯಮ, 1912 (8) ಮೃಗಪಕ್ಷಿ ರಕ್ಷಣಾ (ನಿಷೇಧ) ಅಧಿನಿಯಮ, 1986 (9) ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 (10) ಸ್ವಾಯಿಕ್ ಅಧಿಕಾರಿಗಳ ಸಂರಕ್ಷಣೆ ಅಧಿನಿಯಮ, 1850 (11) ಅನಾಥಾಲಯ ಮತ್ತು ಇತರ ಛಾತ್ರಾಧಾರಿತ ಗೃಹ (ನಿಯಂತ್ರಣ ಮತ್ತು ನಿಯಂತ್ರಣ) ಅಧಿನಿಯಮ, 1960 (12) ಕೀಟನಾಶಕ ಅಧಿನಿಯಮ, 1968 (13) ಭಾರತ ಪುಸ್ತಕ ಕಟ್ಟಡ ಅಧಿನಿಯಮ, 1988 (14) ಇಲಾಖಾ ವಿಚಾರಣೆ (ಸಾಕ್ಷಿಗಳ ಹಾಜರಾತಿ ಮತ್ತು ದಸ್ತಾವೇಜುಗಳ ಹಾಜರಾತಿ ನಿಯಂತ್ರಣ) ಮತ್ತು ಒತ್ತಾಯಪಡಿಸುವ ಅಧಿನಿಯಮ, 1972 (15) ವಾಯು (ಮಾಲಿನ್ಯ ನಿವಾರಣೆ ಮತ್ತು ನಿಯಂತ್ರಣ) ಅಧಿನಿಯಮ, 1981 (16) ಕುಟುಂಬ ನ್ಯಾಯಾಲಯ ಅಧಿನಿಯಮ, 1984 (17) ಅಧಿಕೃತ ಪಾಠ (ಕೇಂದ್ರ ಕಾನೂನು) ಅಧಿನಿಯಮ, 1973 (18) ಬಹುಮಾನ ಚೀಟಿ ಮತ್ತು ಹಣ ಪರಿಚಲನ ಯೋಜನೆ (ಬಹಿಷ್ಕರಣೆ) ಅಧಿನಿಯಮ, 1978 (19) ಜೀವವಿಮಾ ತುರ್ತು (ಉಪಬಂಧ) ಅಧಿನಿಯಮ, 1956 (20) ವಿಷ ಅಧಿನಿಯಮ, 1919 (21) ಪ್ರಮಾಣಮಾಣಿಗಳ ಅಧಿನಿಯಮ, 1969 (22) ಭಾರತ ಪ್ರಾಪ್ತವಯಸ್ಕತಾ ಅಧಿನಿಯಮ, 1875 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

Ministry of Law, Justice & Company Affairs  
 (Legislative Department)  
 New Delhi, December 16, 1991.

The Translations in Kannada of the following Acts namely (1) The Child Marriage Restraint Act, 1957 (2) The Child Marriage Restraint Act, 1929 (3) The Hindu Marriage Act, 1890 (4) The Inter State Water Disputes Act, 1956 (5) The Hindu Minority and Guardianship Act, 1956 are published under the authority of the President and shall be deemed to be Authoritative Texts thereof in Kannada under clause (a) of Section 2 of the Authoritative Texts (Central Laws) Act, 1973 (50 of 1973).

ಈ ಕೆಳಕಂಡ ಅಧಿನಿಯಮಗಳು ಎಂದರೆ - (1) ಕೃತಿಸ್ವಾಮ್ಯ ಅಧಿನಿಯಮ, 1957 (2) ಕಿರಿಯ ಮದುವೆ ನಿಷೇಧಕ ಅಧಿನಿಯಮ, 1929 (3) ಹಿಂದೂ ಮದುವೆ ಅಧಿನಿಯಮ, 1890 (4) ಹಿಂದು ಅಲ್ಪಸಂಖ್ಯಾತರ ಅಧಿನಿಯಮ, 1956 (5) ಹಿಂದು ಅಪ್ರಾಪ್ತವಯಸ್ಕತಾ ಮತ್ತು ಅಪ್ರಾಪ್ತವಯಸ್ಕತಾ ಅಧಿನಿಯಮ, 1956 ಇವುಗಳ ಕನ್ನಡ ಭಾಷಾಂತರವನ್ನು ರಾಷ್ಟ್ರಪತಿಯವರ ಪ್ರಾಧಿಕಾರದ ಮೇರೆಗೆ ಪ್ರಕಟಮಾಡಿದ ಮತ್ತು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973 (1973ರ 50) ರ 2ನೇ ಪ್ರಕರಣದ (a) ಖಂಡದ ಮೇರೆಗೆ ಇವುಗಳನ್ನು ಆ ಅಧಿನಿಯಮಗಳ ಅಧಿಕೃತ ಕನ್ನಡ ಪಾಠವೆಂದು ಭಾವಿಸತಕ್ಕದ್ದು.

ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967

(1967ರ ಅಧಿನಿಯಮ ಸಂಖ್ಯೆ 37)

[30ನೇ ಡಿಸೆಂಬರ್, 1967]

ವ್ಯಕ್ತಿಗಳ ಮತ್ತು ಸಂಘಗಳ ಕೆಲವು ಕಾನೂನು ಬಾಹಿರ ಚಟುವಟಿಕೆಗಳನ್ನು ಹೆಚ್ಚು ಪರಿಣಾಮಕಾರಿಯಾಗಿ ಪ್ರತಿಬಂಧಿಸುವ ಮತ್ತು ಅದಕ್ಕೆ ಸಂಬಂಧಿಸಿದ ವಿಷಯಗಳ ಬಗ್ಗೆ ಉಪಬಂಧಿಸುವ ಅಧಿನಿಯಮ.

ಭಾರತ ಗಣರಾಜ್ಯದ ಹದಿನೆಂಟನೆಯ ವರ್ಷದಲ್ಲಿ ಸಂಸತ್ತಿನಿಂದ ಈ ಕೆಳಕಂಡಂತೆ ಅಧಿನಿಯಮಿತವಾಗತಕ್ಕದ್ದು:—

ಅಧ್ಯಾಯ—I

ಪ್ರಾರಂಭಿಕ

1. ಚಿಕ್ಕ ಹೆಸರು ಮತ್ತು ವ್ಯಾಪ್ತಿ :— (1) ಈ ಅಧಿನಿಯಮವನ್ನು ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 ಎಂದು ಕರೆಯತಕ್ಕದ್ದು.

(2) ಇದು ಇಡೀ ಭಾರತಕ್ಕೆ ವ್ಯಾಪ್ತವಾಗತದೆ :

ಪರಂತು, ಅದು ಕೇಂದ್ರ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದಂಥ ದಿನಾಂಕದಂದು ಜಮ್ಖು ಮತ್ತು ಕಾಶ್ಮೀರ ರಾಜ್ಯದಲ್ಲಿ ಜಾರಿಗೆ ಬರತಕ್ಕದ್ದು.

2. ಪರಿಭಾಷೆಗಳು:—ಈ ಅಧಿನಿಯಮದಲ್ಲಿ, ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,—

(ಕ) “ಸಂಘ” ಎಂದರೆ, ವ್ಯಕ್ತಿಗಳ ಯಾವುದೇ ಸಂಯೋಜನೆ ಅಥವಾ ನಿಕಾಯ ;

(ಖ) “ಭಾರತದ ರಾಜ್ಯ ಕ್ಷೇತ್ರದ ಭಾಗವನ್ನು ಬಿಟ್ಟುಕೊಡುವಿಕೆ” ಎಂಬುದರಲ್ಲಿ ಯಾವುದೇ ಅಂಥ ಭಾಗಕ್ಕೆ ಯಾವುದೇ ವಿಧೇಶದ ಕ್ಲೇವಿನ ಒಪ್ಪಿಗೆಯನ್ನು ಒಳಗೊಳ್ಳುತ್ತದೆ ;

(ಗ) “ನಿಯಮಿಸಿದಂಥ” ಎಂದರೆ ಈ ಅಧಿನಿಯಮದ ಮೇರೆಗೆ ರಚಿಸಿದ ನಿಯಮಗಳ ಮೂಲಕ ನಿಯಮಿಸಿದಂಥ ;

(ಘ) “ಸಂಘದಿಂದ ಭಾರತದ ರಾಜ್ಯ ಕ್ಷೇತ್ರದ ಭಾಗದ ಬೇರ್ಪಡೆ”ಯ ಅಂಥ ಭಾಗವು ಭಾರತದ ರಾಜ್ಯ ಕ್ಷೇತ್ರದ ಒಂದು ಭಾಗವಾಗಿ ಉಳಿಯುವುದೇ ಹೇಗೆ ಎಂಬುದನ್ನು ನಿರ್ಧರಿಸಲು ಯಾವುದೇ ಕ್ಲೇವಿನ ಪ್ರತಿಪಾದನೆಯನ್ನು ಒಳಗೊಳ್ಳುತ್ತದೆ.

(ಙ) “ನ್ಯಾಯಾಧಿಕರಣ” ಎಂದರೆ, 5ನೆಯ ಪ್ರಕರಣದ ಮೇರೆಗೆ ರಚಿತವಾದ ನ್ಯಾಯಾಧಿಕರಣ ;

(ಚ) ವ್ಯಕ್ತಿ ಅಥವಾ ಸಂಘಕ್ಕೆ ಸಂಬಂಧಪಟ್ಟಂತೆ “ಕಾನೂನು ಬಾಹಿರ ಚಟುವಟಿಕೆ” ಎಂದರೆ,—

ಅಂಥ ವ್ಯಕ್ತಿಯ ಅಥವಾ ಸಂಘವು (ಒಂದು ಕಾರ್ಯವನ್ನು ಮಾಡುವ ಮೂಲಕವಾಗಿಯೇ ಅಥವಾ ಉಚ್ಚರಿಸಿದ ಅಥವಾ ಬರಹದಲ್ಲಿನ ಶಬ್ದಗಳ ಮೂಲಕ ಅಥವಾ ಚಿಹ್ನೆಗಳ ಮೂಲಕ ಅಥವಾ ದೃಶ್ಯನಿರೂಪಣೆಗಳ ಮೂಲಕ ವಾಗಿಯೇ ಅಥವಾ ಅನ್ಯಥಾ),—

(i) ಭಾರತದ ರಾಜ್ಯ ಕ್ಷೇತ್ರದ ಭಾಗದ ಬಿಟ್ಟುಕೊಡುವಿಕೆಯನ್ನು ಅಥವಾ ಸಂಘವಾದ ಭಾರತದ ರಾಜ್ಯ ಕ್ಷೇತ್ರದ ಭಾಗದ ಬೇರ್ಪಡೆಯನ್ನು ಯಾವುದೇ ಕಾರಣದ ಮೇಲೆ ಉಂಟುಮಾಡಲು ಉದ್ದೇಶಿಸಿದ ಅಥವಾ ಯಾವುದೇ ಕ್ಲೇವನ್ನು ಬೆಂಬಲಿಸಲು ಅಥವಾ ಅಂಥ ಬಿಟ್ಟುಕೊಡುವಿಕೆಯನ್ನು ಅಥವಾ ಬೇರ್ಪಡೆಯನ್ನು ಉಂಟುಮಾಡಲು ಯಾವನೇ ವ್ಯಕ್ತಿ ಅಥವಾ ವ್ಯಕ್ತಿಗಳ ಗುಂಪನ್ನು ಚಿತಾಯಿಸುವ ;

(ii) ಭಾರತದ ಸಾರ್ವಭೌಮತ್ವ ಮತ್ತು ಪ್ರಾದೇಶಿಕ ಅಖಂಡತೆಯನ್ನು ನಿರಾಕರಿಸುವ, ಪ್ರಶ್ನಿಸುವ, ಅಸ್ತವ್ಯಸ್ತಗೊಳಿಸುವ ಅಥವಾ ಅಸ್ತವ್ಯಸ್ತಗೊಳಿಸಲು ಉದ್ದೇಶಿಸಿ ಕೈಗೊಂಡ ಯಾವುದೇ ಕ್ರಮ ;

(ಛ) “ಕಾನೂನು ಬಾಹಿರ ಸಂಘ” ಎಂದರೆ—

(i) ಯಾವುದೇ ಕಾನೂನು ಬಾಹಿರ ಚಟುವಟಿಕೆಯನ್ನು ತನ್ನ ಉದ್ದೇಶವಾಗಿ ಹೊಂದಿರುವ, ಅಥವಾ ಯಾವುದೇ ಕಾನೂನು ಬಾಹಿರ ಚಟುವಟಿಕೆಯನ್ನು ಕೈಗೊಳ್ಳಲು ವ್ಯಕ್ತಿಗಳನ್ನು ಪ್ರೋತ್ಸಾಹಿಸುವ ಅಥವಾ ಅವರಿಗೆ ನೆರವು ನೀಡುವ ಅಥವಾ ಅಂಥ ಚಟುವಟಿಕೆಯನ್ನು ಕೈಗೊಳ್ಳುವಂಥ ಸದಸ್ಯರನ್ನು ಹೊಂದಿರುವ ; ಅಥವಾ

(ii) ಭಾರತ ದಂಡ ಸಂಹಿತೆಯ 153ಕ ಪ್ರಕರಣ ಅಥವಾ 153ಖ ಪ್ರಕರಣದ ಮೇರೆಗೆ ದಂಡನೀಯವಾದ ಚಟುವಟಿಕೆಯನ್ನು ತನ್ನ ಉದ್ದೇಶವಾಗಿ ಹೊಂದಿರುವ ಅಥವಾ ಅಂಥ ಯಾವುದೇ ಚಟುವಟಿಕೆಯನ್ನು ಕೈಗೊಳ್ಳಲು ವ್ಯಕ್ತಿಗಳನ್ನು ಪ್ರೋತ್ಸಾಹಿಸುವ ಅಥವಾ ಅವರಿಗೆ ನೆರವು ನೀಡುವ ಅಥವಾ ಅಂಥ ಯಾವುದೇ ಚಟುವಟಿಕೆಯನ್ನು ಕೈಗೊಳ್ಳುವಂಥ ಸದಸ್ಯರನ್ನು ಹೊಂದಿರುವ

—ಯಾವುದೇ ಸಂಘ :

ಪರಂತು, (ii)ನೇ ಉಪಖಂಡದಲ್ಲಿರುವುದು ಯಾವುದೂ, ಜಮ್ಖು ಮತ್ತು ಕಾಶ್ಮೀರ ರಾಜ್ಯಕ್ಕೆ ಅನ್ವಯಿಸತಕ್ಕದ್ದಲ್ಲ ;

2ಕ. ಜಮ್ನು ಮತ್ತು ಕಾಶ್ಮೀರದಲ್ಲಿ ಜಾರಿಯಲ್ಲಿಲ್ಲದಿರುವ ಕಾನೂನುಗಳಿಗೆ ಉಲ್ಲೇಖಗಳ ಅರ್ಥಾನ್ವಯ:—  
ಜಮ್ನು ಮತ್ತು ಕಾಶ್ಮೀರ ರಾಜ್ಯದಲ್ಲಿ ಜಾರಿಯಲ್ಲಿಲ್ಲದಿರುವ ಕಾನೂನಿಗೆ ಈ ಅಧಿನಿಯಮದಲ್ಲಿನ ಯಾವುದೇ ಉಲ್ಲೇಖವನ್ನು ಆ ರಾಜ್ಯಕ್ಕೆ ಸಂಬಂಧಪಟ್ಟಂತೆ, ಆ ರಾಜ್ಯದಲ್ಲಿ ಜಾರಿಯಲ್ಲಿರುವ ಸಂವಾದಿ ಕಾನೂನಿಗೆ, ಯಾವುದಾದರೂ ಇದ್ದರೆ, ಮಾಡಿದ ಉಲ್ಲೇಖವೆಂದು ಅರ್ಥೈಸತಕ್ಕದ್ದು.

## ಅಧ್ಯಾಯ—II

### ಕಾನೂನು ಬಾಹಿರ ಸಂಘಗಳು

3. ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸುವುದು:—(1) ಯಾವುದೇ ಸಂಘವನ್ನು ಕಾನೂನು ಬಾಹಿರ ವಾದುದೆಂದು ಅಥವಾ ಕಾನೂನು ಬಾಹಿರವಾಗದೆಂದು ಕೇಂದ್ರ ಸರ್ಕಾರವು ಅಭಿಪ್ರಾಯಪಟ್ಟರೆ, ಅದಂಥ ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ ಅಂಥ ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸಬಹುದು.

(2) ಅಂಥ ಪ್ರತಿಯೊಂದು ಅಧಿಸೂಚನೆಯು ಅದನ್ನು ಯಾವ ಕಾರಣಗಳ ಮೇಲೆ ಹೊರಡಿಸಲಾಯಿತು ಎಂಬುದನ್ನು ಮತ್ತು ಕೇಂದ್ರ ಸರ್ಕಾರವು ತಾನು ಅವಶ್ಯಕವೆಂದು ಪರ್ಯಾಲೋಚಿಸಬಹುದಾದಂಥ ಇತರ ವಿವರಗಳನ್ನು ನಿರ್ದಿಷ್ಟಪಡಿಸತಕ್ಕದ್ದು.

ಪರಂತು, ಈ ಉಪ-ಪ್ರಕರಣದಲ್ಲಿರುವುದಾದರೂ ಬಹಿರಂಗ ಪಡಿಸುವುದು ಸಾರ್ವಜನಿಕ ಹಿತಾಸಕ್ತಿಗೆ ವಿರುದ್ಧ ವಾಗುವುದೆಂದು ಕೇಂದ್ರ ಸರ್ಕಾರವು ಪರ್ಯಾಲೋಚಿಸುವಂಥ ಯಾವುದೇ ಸಂಗತಿಯನ್ನು ಬಹಿರಂಗಪಡಿಸಲು ಅದನ್ನು ಅಗತ್ಯಪಡಿಸತಕ್ಕದ್ದಲ್ಲ.

(3) ಅಂಥ ಯಾವುದೇ ಅಧಿಸೂಚನೆಯು, ಅದರಲ್ಲಿ ಮಾಡಿದ ಘೋಷಣೆಯನ್ನು 4ನೇ ಪ್ರಕರಣದ ಮೇರೆಗೆ ಮಾಡಿದ ಆದೇಶದ ಮೂಲಕ ನ್ಯಾಯಾಧಿಕರಣವು ಸ್ಥಿರೀಕರಿಸುವವರೆಗೆ ಮತ್ತು ಆ ಆದೇಶವನ್ನು ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸುವವರೆಗೆ ಪರಿಣಾಮವುಳ್ಳದ್ದಾಗಿರತಕ್ಕದ್ದಲ್ಲ.

ಪರಂತು, ಸಂಘವನ್ನು ಕೂಡಲೇ ಪರಿಣಾಮವುಳ್ಳಂತೆ ಕಾನೂನು ಬಾಹಿರವೆಂದು ಘೋಷಿಸಲು ಕೇಂದ್ರ ಸರ್ಕಾರ ವನ್ನು ಅಗತ್ಯಪಡಿಸುವಂಥ ಸಂದರ್ಭಗಳು ಅಸ್ತಿತ್ವದಲ್ಲಿವೆಯೆಂದು ಆ ಸರ್ಕಾರವು ಅಭಿಪ್ರಾಯಪಟ್ಟರೆ, ಅದು ಬರಹದಲ್ಲಿ ನಿರೂಪಿಸಬೇಕಾದ ಕಾರಣಗಳಿಗಾಗಿ, 4ನೇ ಪ್ರಕರಣದ ಮೇರೆಗೆ ಮಾಡಬಹುದಾದ ಯಾವುದೇ ಆದೇಶಕ್ಕೆ ಒಳಪಟ್ಟು ಅಧಿಸೂಚನೆಯು ಸರ್ಕಾರೀ ರಾಜಪತ್ರದಲ್ಲಿ ಅದರ ಪ್ರಕಟಣೆಯ ದಿನಾಂಕದಿಂದ ಪರಿಣಾಮವುಳ್ಳದ್ದಾಗಿರತಕ್ಕದ್ದೆಂದು ನಿರ್ದೇಶಿಸಬಹುದು.

(4) ಅಂಥ ಪ್ರತಿಯೊಂದು ಅಧಿಸೂಚನೆಯನ್ನು ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸುವುದರ ಜೊತೆಗೆ ಬಾಧಿಕ ಸಂಘದ ಪ್ರಧಾನ ಕಛೇರಿಯು, ಯಾವುದಾದರೂ ಇದ್ದರೆ, ಅದು ಇರುವಂಥ ರಾಜ್ಯದಲ್ಲಿ ಪ್ರಸಾರವನ್ನು ಹೊಂದಿರುವ ಒಂದಕ್ಕಿಂತ ಕಡಿಮೆಯಿಲ್ಲದ ದೈನಂದಿನ ವ್ಯಕ್ತಿಪತ್ರಿಕೆಯಲ್ಲಿ ಪ್ರಕಟಿಸತಕ್ಕದ್ದು ಮತ್ತು ಕೇಂದ್ರ ಸರ್ಕಾರವು ತಾನು ಯೋಗ್ಯವೆಂದೂ ಯೋಚಿಸಬಹುದಾದಂಥ ರೀತಿಯಲ್ಲಿ ಮತ್ತು ಅಂಥ ಸಂಸ್ಥೆಯ ಮೇಲೆಯೂ ಸಹ ಜಾರಿಗೊಳಿಸತಕ್ಕದ್ದು ಮತ್ತು ಹಾಗೆ ಜಾರಿಗೊಳಿಸುವಲ್ಲಿ ಈ ಕೆಳಕಂಡ ಎಲ್ಲ ಅಥವಾ ಯಾವುದೇ ವಿಧಾನಗಳನ್ನು ಅನುಸರಿಸಬಹುದು, ಎಂದರೆ:—

(ಕ) ಅಧಿಸೂಚನೆಯ ಪ್ರತಿಯನ್ನು ಸಂಘದ ಕಛೇರಿ, ಯಾವುದಾದರೂ ಇದ್ದರೆ, ಅದರ ಎದ್ದು ಕಾಣುವ ಯಾವುದೇ ಭಾಗಕ್ಕೆ ಅಂಟಿಸುವ ಮೂಲಕ; ಅಥವಾ

(ಖ) ಅಧಿಸೂಚನೆಯ ಒಂದು ಪ್ರತಿಯನ್ನು ಸಾಧ್ಯವಿರುವಲ್ಲಿ ಸಂಘದ ಪ್ರಧಾನ ಪದಾಧಿಕಾರಿಗಳು, ಯಾರಾದರೂ ಇದ್ದರೆ, ಅವರಿಗೆ ಜಾರಿ ಮಾಡುವ ಮೂಲಕ; ಅಥವಾ

(ಗ) ಸಂಘದ ಚಟುವಟಿಕೆಗಳನ್ನು ಸಾಮಾನ್ಯವಾಗಿ ನಡೆಸುತ್ತಿರುವಂಥ ಪ್ರದೇಶದಲ್ಲಿ ಅಧಿಸೂಚನೆಯ ಒಳಾಂಶಗಳನ್ನು ಡಂಗುರ ಬಾರಿಸುವ ಮೂಲಕ ಅಥವಾ ಧ್ವನಿವರ್ಧಕಗಳಿಂದ ಉದ್ಯೋಷಿಸುವ ಮೂಲಕ; ಅಥವಾ

(ಘ) ನಿಯಮಿಸಬಹುದಾದಂಥ ಇತರ ರೀತಿಯಲ್ಲಿ.

4. ನ್ಯಾಯಾಧಿಕರಣಕ್ಕೆ ಒಪ್ಪಿಸುವುದು:—(1) 3ನೇ ಪ್ರಕರಣದ (1)ನೇ ಉಪಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯ ಮೂಲಕ ಯಾವುದೇ ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸಿರುವಲ್ಲಿ, ಕೇಂದ್ರ ಸರ್ಕಾರವು ಸದರಿ ಉಪ-ಪ್ರಕರಣದ ಮೇರೆಗೆ ಅಧಿಸೂಚನೆಯು ಪ್ರಕಟವಾದ ದಿನಾಂಕದಿಂದ ಮೂವತ್ತು ದಿವಸಗಳೊಳಗಾಗಿ ಆ ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸಿರುವುದಕ್ಕೆ ಸಾಕಷ್ಟು ಕಾರಣವಿದೆಯೋ ಅಥವಾ ಇಲ್ಲವೋ ಎಂಬುದನ್ನು ನ್ಯಾಯನಿರ್ಣಯ ಮಾಡುವ ಉದ್ದೇಶಕ್ಕಾಗಿ ಅಧಿಸೂಚನೆಯನ್ನು ನ್ಯಾಯಾಧಿಕರಣಕ್ಕೆ ಒಪ್ಪಿಸತಕ್ಕದ್ದು.

(2) (1)ನೇ ಉಪ-ಪ್ರಕರಣದ ಮೇರೆಗೆ ಒಪ್ಪಿಸುವಿಕೆಯನ್ನು ಸ್ವೀಕರಿಸಿದ ಮೇಲೆ ನ್ಯಾಯಾಧಿಕರಣವು ಬಾಧಿಕ ಸಂಘವನ್ನು ಬರಹದಲ್ಲಿನ ನೋಟೀಸಿನ ಮೂಲಕ ಅಂಥ ನೋಟೀಸು ಜಾರಿಯಾದ ದಿನಾಂಕದಿಂದ ಮೂವತ್ತು ದಿವಸಗಳೊಳಗಾಗಿ ಸಂಘವನ್ನು ಕಾನೂನು ಬಾಹಿರವೆಂದು ಏಕೆ ಘೋಷಿಸಬಾರದು ಎಂಬುದಕ್ಕೆ ಕಾರಣ ತೋರಿಸಲು ಕೇಳತಕ್ಕದ್ದು.

(3) ಸಂಘ ಅಥವಾ ಅದರ ಪದಾಧಿಕಾರಿಗಳು ಅಥವಾ ಸದಸ್ಯರಂ ತೋರಿಸಿದ ಕಾರಣವು, ಯಾವುದಾದರೂ ಇದ್ದರೆ, ಅದನ್ನು ಪರ್ಯಾಲೋಚಿಸಿದ ತರುವಾಯ ಆ ನ್ಯಾಯಾಧಿಕರಣವು 9ನೇ ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ರೀತಿಯಲ್ಲಿ ವಿಚಾರಣೆಯನ್ನು ನಡೆಸತಕ್ಕದ್ದು ಮತ್ತು ಕೇಂದ್ರ ಸರ್ಕಾರದಿಂದ ಅಥವಾ ಸಂಘದ ಯಾವನೇ ಪದಾಧಿಕಾರಿ ಅಥವಾ

ಸದಸ್ಯನಿಂದ ಅದು ಅವಶ್ಯವೆಂದು ಭಾವಿಸಬಹುದಾದಂಥ ಇನ್ನೂ ಹೆಚ್ಚಿನ ಮಾಹಿತಿಯನ್ನು ತರಿಸಿಕೊಂಡ ತರವಾಯಿ ಅದು ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸಲು ಸಾಕಷ್ಟು ಕಾರಣವಿದೆಯೋ ಅಥವಾ ಇಲ್ಲವೋ ಎಂಬುದನ್ನು ಶೀರ್ಷಾನಿಸತಕ್ಕದ್ದು ಮತ್ತು ಸಾಧ್ಯವಾದಷ್ಟು ಶೀಘ್ರವಾಗಿ ಮತ್ತು ಯಾವುದೇ ಸಂದರ್ಭದಲ್ಲಿ 3ನೆಯ ಪ್ರಕರಣದ (1)ನೆಯ ಉಪ-ಪ್ರಕರಣದ ಮೇರೆಗೆ ಅಧಿಸೂಚನೆಯನ್ನು ಹೊರಡಿಸಿದ ದಿನಾಂಕದಿಂದ ಆರು ತಿಂಗಳಿಗಲ ಅವಧಿಯ ಒಳಗೆ ತಾನು ಯೋಗ್ಯವೆಂದು ಭಾವಿಸಬಹುದಾದಂಥ ಅಧಿಸೂಚನೆಯಲ್ಲಿ ಮಾಡಿದ ಘೋಷಣೆಯನ್ನು ಸ್ಥಿರೀಕರಿಸುವ ಇಲ್ಲವೆ ಅದನ್ನು ರದ್ದುಗೊಳಿಸುವ ಆದೇಶವನ್ನು ಮಾಡಬಹುದು.

(4) (3)ನೆಯ ಉಪ-ಪ್ರಕರಣದ ಮೇರೆಗೆ ಮಾಡಿದ ನ್ಯಾಯಾಧಿಕರಣದ ಆದೇಶವನ್ನು ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸತಕ್ಕದ್ದು.

5. ನ್ಯಾಯಾಧಿಕರಣ:—(1)ಕೇಂದ್ರ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಅವಶ್ಯವಾದಾಗ ಲೆಲ್ಲಾ ಕೇಂದ್ರ ಸರ್ಕಾರವು ನೇಮಕ ಮಾಡಬೇಕಾದ ಒಬ್ಬ ವ್ಯಕ್ತಿಯನ್ನು ಒಳಗೊಂಡ ಕಾನೂನು ಬಾಹಿರ ಚಟುವಟಿಕೆಗಳ (ಪ್ರತಿಬಂಧ) ನ್ಯಾಯಾಧಿಕರಣ ಎಂದು ಕರೆಯಲಾಗುವ ನ್ಯಾಯಾಧಿಕರಣವನ್ನು ರಚಿಸಬಹುದು :

ಪರಂತು, ಯಾವನೇ ವ್ಯಕ್ತಿಯನ್ನು ಅವನು ಉಚ್ಚ ನ್ಯಾಯಾಲಯದ ನ್ಯಾಯಾಧೀಶನಾಗಿರುವ ಹೊರತು, ಹಾಗೆ ನೇಮಕ ಮಾಡತಕ್ಕದ್ದಲ್ಲ.

(2) ನ್ಯಾಯಾಧಿಕರಣದ ಅಧ್ಯಕ್ಷಾಧಿಕಾರಿಯ ಪದದಲ್ಲಿ ಯಾವುದೇ ಕಾರಣಕ್ಕಾಗಿ (ತಾತ್ಕಾಲಿಕ ಗೈರು ಹಾಜರಿಯನ್ನು ಹೊರತುಪಡಿಸಿ) ಸ್ಥಾನವು ಖಾಲಿಯಾದರೆ, ಆಗ ಕೇಂದ್ರ ಸರ್ಕಾರವು, ಆ ಖಾಲಿ ಸ್ಥಾನವನ್ನು ಭರ್ತಿ ಮಾಡಲು ಈ ಪ್ರಕರಣದ ಉಪಬಂಧಗಳಿಗನುಸಾರವಾಗಿ ಇನ್ನೊಬ್ಬ ವ್ಯಕ್ತಿಯನ್ನು ನೇಮಕ ಮಾಡತಕ್ಕದ್ದು ಮತ್ತು ಯಾವ ಹಂತದಿಂದ ಖಾಲಿ ಸ್ಥಾನವನ್ನು ಭರ್ತಿ ಮಾಡಲಾಯಿತೋ ಆ ಹಂತದಿಂದ ನ್ಯಾಯಾಧಿಕರಣದ ಮುಂದೆ ವ್ಯವಹರಣೆಗಳನ್ನು ಮುಂದುವರಿಸಬಹುದು.

(3) ಕೇಂದ್ರ ಸರ್ಕಾರವು ನ್ಯಾಯಾಧಿಕರಣಕ್ಕೆ ಈ ಅಧಿನಿಯಮದ ಮೇರೆಗೆ ಅದರ ಪ್ರಕಾರ್ಯಗಳನ್ನು ನೆರವೇರಿಸುವುದಕ್ಕಾಗಿ ಅವಶ್ಯವಾಗಬಹುದಾದಂಥ ಸಿಬ್ಬಂದಿಯನ್ನು ಒದಗಿಸತಕ್ಕದ್ದು.

(4) ನ್ಯಾಯಾಧಿಕರಣಕ್ಕೆ ಸಂಬಂಧಪಟ್ಟಂತೆ ಮಹಿಮೆಯಾದ ಎಲ್ಲ ವೆಚ್ಚಗಳನ್ನು ಭಾರತದ ಸಂಚಿತ ನಿಧಿಯಿಂದ ಭರಿಸತಕ್ಕದ್ದು.

(5) 9ನೇ ಪ್ರಕರಣದ ಉಪಬಂಧಗಳಿಗೊಳಪಟ್ಟು, ನ್ಯಾಯಾಧಿಕರಣವು ಅದು ತನ್ನ ಉಪವೇಶನಗಳನ್ನು ನಡೆಸುವಂಥ ಸ್ಥಳ ಅಥವಾ ಸ್ಥಳಗಳನ್ನು ಒಳಗೊಂಡು ತನ್ನ ಪ್ರಕಾರ್ಯಗಳನ್ನು ನಿರ್ವಹಿಸುವಲ್ಲಿ ಉದ್ಭವಿಸುವ ಎಲ್ಲ ವಿಷಯಗಳಲ್ಲಿ ತನ್ನದೇ ಆದ ಪ್ರಕ್ರಿಯೆಯನ್ನು ವಿನಿಯಮಿಸಲು ಅಧಿಕಾರವನ್ನು ಹೊಂದಿರತಕ್ಕದ್ದು.

(6) ಆ ನ್ಯಾಯಾಧಿಕರಣವು ಈ ಅಧಿನಿಯಮದ ಮೇರೆಗೆ ವಿಚಾರಣೆಯನ್ನು ನಡೆಸುವ ಉದ್ದೇಶಕ್ಕಾಗಿ, ಈ ಕೆಳಕಂಡ ವಿಷಯಗಳಿಗೆ ಸಂಬಂಧಿಸಿದಂತೆ ದಾವೆಯ ಅಧಿವಿಚಾರಣೆಯಲ್ಲಿ ಸಿವಿಲ್ ಪ್ರಕ್ರಿಯಾ ಸಂಹಿತೆ, 1908ರ (1908ರ 5) ಮೇರೆಗೆ ಸಿವಿಲ್ ನ್ಯಾಯಾಲಯದಲ್ಲಿ ನಿಹಿತವಾಗಿರುವಂಥವೇ ಅಧಿಕಾರಗಳನ್ನು ಹೊಂದಿರತಕ್ಕದ್ದು, ಎಂದರೆ:—

(ಕ) ಯಾವನೇ ಸಾಕ್ಷಿದಾರನನ್ನು ಸಮಾನ ಮಾಡುವುದು ಮತ್ತು ಅವನ ಹಾಜರಾತಿಯನ್ನು ಒತ್ತಾಯಪಡಿಸುವುದು ಮತ್ತು ಅವನನ್ನು ಪ್ರಮಾಣವಚನದ ಮೇಲೆ ಪರೀಕ್ಷಿಸುವುದು ;

(ಛ) ಸಾಕ್ಷ್ಯವಾಗಿ ಹಾಜರಾದ ಸಿಬ್ಬಂದಿಯಾದ ಯಾವುದೇ ದಸ್ತಾವೇಜು ಅಥವಾ ಇತರ ಮಂದೆ ಮಾಲಿನ ಬಹಿರಂಗ ಪಡಿಸುವಿಕೆ ಮತ್ತು ಹಾಜರಾದ ಸಿಬ್ಬಂದಿ ;

(ಗ) ಶಪಥ ಪತ್ರಗಳ ಮೂಲಕ ಸಾಕ್ಷ್ಯವನ್ನು ಸ್ವೀಕರಿಸುವುದು ;

(ಘ) ಯಾವುದೇ ನ್ಯಾಯಾಲಯ ಅಥವಾ ಯಾವುದೇ ಸರ್ಕಾರಿ ದಾಖಲೆಯನ್ನು ಕಡ್ಡಾಯವಾಗಿ ಕೋರುವುದು ;

(ಙ) ಸಾಕ್ಷಿದಾರರ ವಿಚಾರಣೆಗಾಗಿ ಯಾವುದೇ ಕಮಿಷನನ್ನು ಹೊರಡಿಸುವುದು.

(7) ಆ ನ್ಯಾಯಾಧಿಕರಣದ ಮುಂದೆ ಇರುವ ಯಾವುದೇ ವ್ಯವಹರಣೆಯನ್ನು ಭಾರತ ದಂಡ ಸಂಹಿತೆಯ (1860ರ 45) 193 ಮತ್ತು 228ನೇ ಪ್ರಕರಣಗಳ ಅರ್ಥವ್ಯಾಪ್ತಿಯೊಳಗೆ ನ್ಯಾಯಿಕ ವ್ಯವಹರಣೆಯೆಂದು ಭಾವಿಸತಕ್ಕದ್ದು ಮತ್ತು ಆ ನ್ಯಾಯಾಧಿಕರಣವನ್ನು ದಂಡ ಪ್ರಕ್ರಿಯಾ ಸಂಹಿತೆ, 1898ರ (1898ರ 5) 195ನೇ ಪ್ರಕರಣ ಮತ್ತು XXXV ನೇ ಅಧ್ಯಾಯದ ಉದ್ದೇಶಗಳಿಗಾಗಿ ಸಿವಿಲ್ ನ್ಯಾಯಾಲಯವೆಂದು ಭಾವಿಸತಕ್ಕದ್ದು.

6. ಅಧಿಸೂಚನೆಯ ಪ್ರವರ್ತನೆಯ ಅವಧಿ ಮತ್ತು ರದ್ದಿಯಾತಿ:—(1), (2) ನೆಯ ಉಪ-ಪ್ರಕರಣದ ಉಪಬಂಧಗಳಿಗೊಳಪಟ್ಟು, 3ನೇ ಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯು, ಅದರಲ್ಲಿ ಮಾಡಿದ ಘೋಷಣೆಯನ್ನು 4ನೇ ಪ್ರಕರಣದ ಮೇರೆಗೆ ಮಾಡಿದ ಆದೇಶದ ಮೂಲಕ ನ್ಯಾಯಾಧಿಕರಣವು ಸ್ಥಿರೀಕರಿಸಿದರೆ, ಯಾವ ದಿನಾಂಕದಿಂದ ಆ ಅಧಿಸೂಚನೆಯು ಪರಿಣಾಮಕಾರಿಯಾಗಿರುವುದೋ ಆ ದಿನಾಂಕದಿಂದ ಎರಡು ವರ್ಷಗಳ ಅವಧಿಯವರೆಗೆ ಜಾರಿಯಲ್ಲಿರತಕ್ಕದ್ದು.

(2), (1)ನೇ ಉಪ-ಪ್ರಕರಣದಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಕೇಂದ್ರ ಸರ್ಕಾರವು ತಾನಾಗಿಯೇ ಅಗಲಿ ಅಥವಾ ಬಾಧಿತನಾದ ಯಾವನೇ ವ್ಯಕ್ತಿಯ ಅರ್ಜಿಯ ಮೇಲಾಗಲಿ ಯಾವುದೇ ಕಾಲದಲ್ಲಿ 3ನೇ ಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯನ್ನು ಅದರಲ್ಲಿ ಮಾಡಿದ ಘೋಷಣೆಯನ್ನು, ನ್ಯಾಯಾಧಿಕರಣವು ಸ್ಥಿರೀಕರಿಸಲಿ ಅಥವಾ ಇಲ್ಲದಿರಲಿ, ರದ್ದು ಮಾಡಬಹುದು.

7. ಕಾನೂನು ಬಾಹಿರ ಸಂಘದ ನಿಧಿಗಳ ಉಪಯೋಗವನ್ನು ನಿಷೇಧಿಸಲು ಅಧಿಕಾರ:—(1) 3ನೇ ಪ್ರಕರಣದ (3) ನೇ ಉಪ-ಪ್ರಕರಣದ ಮೇರೆಗೆ ಪರಿಣಾಮಕಾರಿಯಾಗಿರುವ ಆ ಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯ ಮೂಲಕ ಸಂಘವನ್ನು ಕಾನೂನು ಬಾಹಿರವೆಂದು ಮತ್ತು ಕೇಂದ್ರ ಸರ್ಕಾರವು ಯೋಗ್ಯವೆಂದು ಯೋಚಿಸಬಹುದಾದಂಥ

ವಿಚಾರಣೆಯನ್ನು ಮಾಡಿದ ತರವಾಯ ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗುತ್ತಿರುವ ಅಥವಾ ಉಪಯೋಗಿಸಲು ಉದ್ದೇಶಿಸಿರುವಂಥ ಯಾವುದೇ ಹಣಗಳು, ಭದ್ರತಾ ಪತ್ರಗಳು ಅಥವಾ ಜಮೆಗಳ ಅಭಿರಕ್ಷೆಯನ್ನು ಯಾವನೇ ವ್ಯಕ್ತಿಯು ಹೊಂದಿರುವನೆಂದು ಅದಕ್ಕೆ ಮನದಟ್ಟಾದರೆ, ಕೇಂದ್ರ ಸರ್ಕಾರವು ಬರಹದಲ್ಲಿನ ಆದೇಶದ ಮೂಲಕ ಅಂಥ ವ್ಯಕ್ತಿಯನ್ನು ಅಂಥ ಹಣಗಳು, ಭದ್ರತಾ ಪತ್ರಗಳು, ಜಮೆಗಳು ಅಥವಾ ಆದೇಶವನ್ನು ಮಾಡಿದ ತರವಾಯ ಅವನ ಅಭಿರಕ್ಷೆಗೆ ಬರಬಹುದಾದಂಥ ಇತರ ಯಾವುದೇ ಹಣಗಳು, ಭದ್ರತೆಗಳು ಅಥವಾ ಜಮೆಗಳನ್ನು ಕೇಂದ್ರ ಸರ್ಕಾರದ ಬರಹದಲ್ಲಿನ ಆದೇಶಗಳಿಗನುಸಾರವಾಗಲದೆ ಸಂದಾಯ ಮಾಡದಂತೆ, ವರ್ಗಾವಣೆ ಮಾಡದಂತೆ, ಅಥವಾ ಅನ್ಯಥಾ ಯಾವುದೇ ರೀತಿಯಲ್ಲಿ ವ್ಯವಹರಿಸದಂತೆ ನಿಷೇಧಿಸಬಹುದು ಮತ್ತು ಅಂಥ ಆದೇಶದ ಪ್ರತಿಯನ್ನು (3) ನೇ ಉಪ-ಪ್ರಕರಣದಲ್ಲಿ ನಿರ್ದಿಷ್ಟಪಡಿಸಿದ ರೀತಿಯಲ್ಲಿ ಹಾಗೆ ನಿಷೇಧಿಸಬಹುದಾದ ವ್ಯಕ್ತಿಗೆ ಜಾರಿ ಮಾಡತಕ್ಕದ್ದು.

(2) ಕೇಂದ್ರ ಸರ್ಕಾರವು, (1) ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ನಿಷೇಧಾಜ್ಞೆಯ ಪ್ರತಿಯನ್ನು ತಾನು ಆಯ್ಕೆ ಮಾಡಬಹುದಾದ ಸರ್ಕಾರದ ಯಾವನೇ ಗೆಜೆಟೆಡ್ ಅಧಿಕಾರಿಗೆ ತನಿಖೆಗಾಗಿ ವಹಿಸಿಕೊಡಬಹುದು ಮತ್ತು ಅಂಥ ಪ್ರತಿಯು ಒಂದು ವಾರಂಟಾಗಿರತಕ್ಕದ್ದು, ಅದರ ಮೇರೆಗೆ ಅಂಥ ಅಧಿಕಾರಿಯು ಯಾವ ವ್ಯಕ್ತಿಗೆ ಆದೇಶವನ್ನು ನಿರ್ದೇಶಿಸಲಾಗಿದೆಯೋ ಆ ಯಾವನೇ ವ್ಯಕ್ತಿಯ ಯಾವುದೇ ಅವರಣೆಗಳಲ್ಲಿ ಅಥವಾ ಅವುಗಳ ಮೇಲೆ ಪ್ರವೇಶಿಸಬಹುದು, ಅಂಥ ವ್ಯಕ್ತಿಯ ಪುಸ್ತಕಗಳನ್ನು ಪರೀಕ್ಷಿಸಬಹುದು, ಹಣಗಳು, ಭದ್ರತಾ ಪತ್ರಗಳು ಅಥವಾ ಜಮೆಗಳಿಗಾಗಿ ಶೋಧಿಸಬಹುದು ಮತ್ತು ತನಿಖಾಧಿಕಾರಿಯು ಆ ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗುತ್ತಿದೆ ಎಂದು ಅಥವಾ ಉಪಯೋಗಿಸಲು ಉದ್ದೇಶಿಸಲಾಗಿದೆಯೆಂದು ಸಂಶಯಪಡುವಂಥ ಯಾವುದೇ ಹಣಗಳ, ಭದ್ರತಾ ಪತ್ರಗಳ ಅಥವಾ ಜಮೆಗಳಲ್ಲಿನ ಯಾವುದೇ ವ್ಯವಹಾರದ ಮೂಲವನ್ನು ತಿಳಿಯಲು ಅಂಥ ವ್ಯಕ್ತಿ ಅಥವಾ ಯಾವನೇ ಅಧಿಕಾರಿ, ಏಜೆಂಟ್ ಅಥವಾ ಅಂಥ ವ್ಯಕ್ತಿಯ ಸೇವಕನ ವಿಚಾರಣೆ ಮಾಡಬಹುದು.

(3) ಈ ಪ್ರಕರಣದ ಮೇರೆಗೆ ಮಾಡಿದ ಆದೇಶದ ಪ್ರತಿಯನ್ನು ಸಮನುಗಳನ್ನು ಜಾರಿ ಮಾಡುವುದಕ್ಕಾಗಿ ದಂಡ ಪ್ರಕ್ರಿಯಾ ಸಂಹಿತೆ, 1898ರಲ್ಲಿ (1898ರ 5) ಉಪಬಂಧಿಸಿದ ರೀತಿಯಲ್ಲಿ ಜಾರಿ ಮಾಡತಕ್ಕದ್ದು ಅಥವಾ ಜಾರಿ ಮಾಡಬೇಕಾದ ವ್ಯಕ್ತಿಯು ನಿಗಮ, ಕಂಪನಿ, ಬ್ಯಾಂಕು ಅಥವಾ ಇತರ ಸಂಘವಾಗಿರುವಲ್ಲಿ, ಅದನ್ನು ವ್ಯವಸ್ಥಾಪನೆಗೆ ಸಂಬಂಧಿಸಿದ ಯಾವನೇ ಕಾರ್ಯದರ್ಶಿ, ನಿರ್ದೇಶಕ ಅಥವಾ ಇತರ ಅಧಿಕಾರಿ ಅಥವಾ ವ್ಯಕ್ತಿಗೆ ಅಥವಾ ಅದನ್ನು ಅದರ ನೋಂದಾಯಿತ ಕಚೇರಿಯಲ್ಲಿ ಅಥವಾ ನೋಂದಾಯಿತ ಕಚೇರಿಯು ಇಲ್ಲದಿರುವಲ್ಲಿ, ಅದು ವ್ಯವಹಾರವನ್ನು ನಡೆಸುತ್ತಿರುವ ಸ್ಥಳದಲ್ಲಿ ಬಿಟ್ಟು ಬರವ ಮೂಲಕ ಅಥವಾ ಅದರ ನೋಂದಾಯಿತ ಕಚೇರಿಯಲ್ಲಿನ ನಿಗಮ, ಕಂಪನಿ, ಬ್ಯಾಂಕು ಅಥವಾ ಇತರ ಸಂಘಕ್ಕೆ ವಿಳಾಸಿಸಿ ಅಂಚೆ ಮೂಲಕ ಕಳುಹಿಸಿ ಜಾರಿ ಮಾಡತಕ್ಕದ್ದು.

(4) (1)ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ನಿಷೇಧಾಜ್ಞೆಯಿಂದ ಬಾಧಿತನಾದ ಯಾವನೇ ವ್ಯಕ್ತಿಯು, ಅಂಥ ಆದೇಶವನ್ನು ಜಾರಿ ಮಾಡಿದ ದಿನಾಂಕದಿಂದ ಹದಿನೈದು ದಿವಸಗಳೊಳಗೆ, ಯಾರ ಅಧಿಕಾರ ವ್ಯಾಪ್ತಿಯ ಸ್ಥಳೀಯ ಪರಿಮಿತಿಗಳೊಳಗೆ ಅಂಥ ವ್ಯಕ್ತಿಯು ಸ್ವಇಚ್ಛೆಯಿಂದ ವಾಸಿಸುವವನೋ ಅಥವಾ ವ್ಯವಹಾರ ನಡೆಸುತ್ತಿರುವನೋ ಅಥವಾ ಗಳಿಕೆಗಾಗಿ ಸ್ವತಃ ಕೆಲಸ ಮಾಡುತ್ತಿರುವನೋ ಆ ಜಿಲ್ಲಾ ನ್ಯಾಯಾಧೀಶನ ನಾ ಯಾಲಯಕ್ಕೆ, ಯಾವುದಕ್ಕೆ ಸಂಬಂಧಿಸಿದಂತೆ ನಿಷೇಧಾಜ್ಞೆಯನ್ನು ಮಾಡಲಾಗಿದೆಯೋ ಆ ಯಾವುದೇ ಹಣಗಳು, ಭದ್ರತಾ ಪತ್ರಗಳು ಅಥವಾ ಜಮೆಗಳನ್ನು ಆ ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗುತ್ತಿಲ್ಲ ಅಥವಾ ಉಪಯೋಗಿಸಲು ಉದ್ದೇಶಿಸಲಾಗಿಲ್ಲವೆಂಬುದನ್ನು ಸಾಬೀತುಪಡಿಸಲು ಅರ್ಜಿಯನ್ನು ಮಾಡಿಕೊಳ್ಳಬಹುದು ಮತ್ತು ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯವು ಆ ಪ್ರಶ್ನೆಯನ್ನು ತೀರ್ಮಾನಿಸತಕ್ಕದ್ದು.

(5) ಈ ಪ್ರಕರಣದ ಮೇರೆಗೆನ ಯಾವುದೇ ವ್ಯವಹರಣೆಗಳ ಉದ್ದೇಶಗಳಿಗಾಗಿ ಅವಶ್ಯವಾಗಿರಬಹುದಾದಷ್ಟರ ಮಟ್ಟಿಗೆ ಅಲ್ಲದೆ, (2)ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ಯಾವುದೇ ತನಿಖೆಯಲ್ಲಿ ಪಡೆದ ಯಾವುದೇ ಮಾಹಿತಿಯನ್ನು ಸರ್ಕಾರದ ಯಾವನೇ ಗೆಜೆಟೆಡ್ ಅಧಿಕಾರಿಯು ಕೇಂದ್ರ ಸರ್ಕಾರದ ಸಮ್ಮತಿ ಇಲ್ಲದೇ ಹೊರಗೆಡಹತಕ್ಕದ್ದಲ್ಲ.

(6) ಈ ಪ್ರಕರಣದ "ಭದ್ರತೆ" ಎಂಬುದು ಯಾವನೇ ವ್ಯಕ್ತಿಯು ಯಾವದಸ್ತಾವೇಜಿನ ಮೂಲಕ ಹಣವನ್ನು ಸಂದಾಯ ಮಾಡಲು ತನ್ನ ಕಾನೂನು ಬದ್ಧ ಹೊಣೆಗಾರಿಕೆಯನ್ನು ಒಪ್ಪುವನೋ ಅಥವಾ ಯಾವ ದಸ್ತಾವೇಜಿನ ಮೇರೆಗೆ ಯಾವನೇ ವ್ಯಕ್ತಿಯು ಹಣದ ಸಂದಾಯಕ್ಕೆ ಕಾನೂನು ಬದ್ಧ ಹಕ್ಕನ್ನು ಪಡೆಯುವನೋ ಆ ಯಾವುದೇ ದಸ್ತಾವೇಜನ್ನು ಒಳಗೊಳ್ಳುತ್ತದೆ.

8. ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಿದ ಸ್ಥಳಗಳನ್ನು ಅಧಿಸೂಚಿಸಲು ಅಧಿಕಾರ:—(1) 3ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಮೇರೆಗೆ ಪರಿಣಾಮಕಾರಿಯಾಗಿರುವ ಆ ಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯ ಮೂಲಕ ಸಂಘವನ್ನು ಕಾನೂನು ಬಾಹಿರವೆಂದು ಘೋಷಿಸಲಾಗಿರುವಲ್ಲಿ, ಕೇಂದ್ರ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ತನ್ನ ಅಭಿಪ್ರಾಯದಲ್ಲಿ ಅಂಥ ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗುತ್ತಿರುವಂಥ ಯಾವುದೇ ಸ್ಥಳಗಳನ್ನು ಅಧಿಸೂಚಿಸಬಹುದು.

ವಿವರಣೆ:— ಈ ಉಪಪ್ರಕರಣದ ಉದ್ದೇಶಗಳಿಗಾಗಿ "ಸ್ಥಳ" ಎಂಬುದು ವನೇ ಅಥವಾ ಕಟ್ಟಡ ಅಥವಾ ಅದರ ಭಾಗ ಅಥವಾ ಡೇರೆ ಅಥವಾ ಹಡಗನ್ನು ಒಳಗೊಳ್ಳುತ್ತದೆ.

(2) (1) ನೇ ಉಪಪ್ರಕರಣದ ಮೇರೆಗೆ ಅಧಿಸೂಚನೆಯನ್ನು ಹೊರಡಿಸಿದ ಮೇಲೆ ಅಂಥ ಅಧಿಸೂಚಿತ ಸ್ಥಳವು ಯಾವ ಜಿಲ್ಲಾ ಮ್ಯಾಜಿಸ್ಟ್ರೇಟನ ಅಧಿಕಾರ ವ್ಯಾಪ್ತಿಯ ಸ್ಥಳೀಯ ಪರಿಮಿತಿಗಳೊಳಗೆ ಇರುವುದೋ ಆ ಜಿಲ್ಲಾ ಮ್ಯಾಜಿಸ್ಟ್ರೇಟನು ಅಥವಾ ಈ ಬಗ್ಗೆ ಅವನಿಂದ ಬರಹದಲ್ಲಿ ಅಧಿಕೃತನಾದ ಯಾವನೇ ಅಧಿಕಾರಿಯು ಇಬ್ಬರು ಗಣ್ಯ ಸಾಕ್ಷಿದಾರರ ಸಮ್ಮುಖದಲ್ಲಿ ಅಧಿಸೂಚಿತ ಸ್ಥಳದಲ್ಲಿ ಕಂಡುಬಂದ ಎಲ್ಲ ಚರ ಸ್ವತ್ತುಗಳು. (ಉಡುಪು, ಅಡಿಗೆ ಪಾತ್ರೆಗಳು ಹಾಸಿಗೆ ಮತ್ತು ಹಾಸಿಗೆ ಸಾಮಾನುಗಳು, ಕಂಶಲ ಕರ್ಮಿಗಳ ಉಪಕರಣಗಳು, ಕೃಷಿ ಉಪಕರಣಗಳ, ಜಾನುವಾರು, ಧಾನ್ಯ ಮತ್ತು ಆಹಾರ ಪದಾರ್ಥಗಳು ಮತ್ತು ಅಲ್ಪಸ್ವರೂಪದ್ದೆಂದು ಅವನು ಪರ್ಯಾಲೋಚಿಸಬಹುದಾದಂಥ ಇತರ ವಸ್ತುಗಳನ್ನು ಹೊರತುಪಡಿಸಿ) ಒಂದು ಪಟ್ಟಿಯನ್ನು ತಯಾರಿಸತಕ್ಕದ್ದು.

(3) ಪಟ್ಟಿಯಲ್ಲಿ ನಿರ್ದಿಷ್ಟಪಡಿಸಿದ ಯಾವುದೇ ವಸ್ತುಗಳನ್ನು ಕಾನೂನುಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗುತ್ತಿದೆ ಅಥವಾ ಉಪಯೋಗಿಸಬಹುದೆಂದು ಜಿಲ್ಲಾ ಮ್ಯಾಜಿಸ್ಟ್ರೇಟನು ಅಭಿಪ್ರಾಯಪಟ್ಟರೆ ಅವನು ಜಿಲ್ಲಾ ಮ್ಯಾಜಿಸ್ಟ್ರೇಟನ ಬರಹದಲ್ಲಿನ ಆದೇಶಗಳಿಗೆ ಅನುಸಾರವಾಗಿ ಅಲ್ಲದ ಆ ವಸ್ತುಗಳನ್ನು ಯಾವನೇ ವ್ಯಕ್ತಿಯು ಉಪಯೋಗಿಸುವುದನ್ನು ನಿಷೇಧಿಸಿ ಆದೇಶವನ್ನು ಮಾಡಬಹುದು.

(4) ಜಿಲ್ಲಾ ಮ್ಯಾಜಿಸ್ಟ್ರೇಟನು, ಆ ತರವಾಯ ಅಧಿಸೂಚನೆಯ ದಿನಾಂಕದಿಂದ ಅಧಿಸೂಚಿತ ಸ್ಥಳದಲ್ಲಿ ನಿವಾಸಿಯಾಗಿರದ ಯಾವನೇ ವ್ಯಕ್ತಿಯು ಜಿಲ್ಲಾ ಮ್ಯಾಜಿಸ್ಟ್ರೇಟನ ಅನುಮತಿಯಿಲ್ಲದೆಯೇ ಅಧಿಸೂಚಿತ ಸ್ಥಳವನ್ನು ಪ್ರವೇಶಿಸತಕ್ಕದ್ದಲ್ಲ ಅಥವಾ ಅದರ ಮೇಲೆ ಅಥವಾ ಅದರಲ್ಲಿ ಇರತಕ್ಕುದಲ್ಲವೆಂದು ಆದೇಶವನ್ನು ಮಾಡಬಹುದು.

ಪರಂತು, ಈ ಉಪ-ಪ್ರಕರಣದಲ್ಲಿರುವುದಾದರೂ, ಅಧಿಸೂಚನೆಯ ದಿನಾಂಕದಿಂದ ಅಧಿಸೂಚಿತ ಸ್ಥಳದಲ್ಲಿ ನಿವಾಸಿಯಾಗಿದ್ದ ಯಾವನೇ ವ್ಯಕ್ತಿಯು ಯಾವನೇ ಸವಿೂಪದ ಸಂಬಂಧಿಗೆ ಅನ್ವಯವಾಗತಕ್ಕದ್ದಲ್ಲ.

(5) (4) ನೇ ಉಪ-ಪ್ರಕರಣದ ಅನುಸರಣೆಯಲ್ಲಿ, ಅಧಿಸೂಚಿತ ಸ್ಥಳವನ್ನು ಪ್ರವೇಶಿಸಲು ಅಥವಾ ಅದರ ಮೇಲೆ ಅಥವಾ ಅದರಲ್ಲಿರುವ ಯಾವನೇ ವ್ಯಕ್ತಿಗೆ ಅನುಮತಿಯನ್ನು ಕೊಟ್ಟಿರುವಲ್ಲಿ, ಆ ವ್ಯಕ್ತಿಯು ಅಂಥ ಅನುಮತಿಯ ಮೇರೆಗೆ ಕಾರ್ಯನಿರ್ವಹಿಸುತ್ತಿರುವಾಗ ಜಿಲ್ಲಾ ಮ್ಯಾಜಿಸ್ಟ್ರೇಟನು ಅವನ ವರ್ತನೆಯನ್ನು ನಿಯಂತ್ರಿಸುವುದಕ್ಕಾಗಿ ಕೊಡಬಹುದಾದಂಥ ಆದೇಶಗಳನ್ನು ಪಾಲಿಸತಕ್ಕದು.

(6) ಸಬ್-ಇನ್ಸ್‌ಪೆಕ್ಟರನ ದರ್ಜೆಗೆ ಕಡಿಮೆಯಿಲ್ಲದ ಯಾವನೇ ಪೊಲೀಸ್ ಅಧಿಕಾರಿ ಅಥವಾ ಈ ಬಗ್ಗೆ ಕೇಂದ ಸರ್ಕಾರದಿಂದ ಅಧಿಕೃತನಾದ ಯಾವನೇ ಇತರ ವ್ಯಕ್ತಿಯು ಅಧಿಸೂಚಿತ ಸ್ಥಳವನ್ನು ಪ್ರವೇಶಿಸುವ ಅಥವಾ ಪ್ರವೇಶಿಸಲು ಬಯಸುವ ಅಥವಾ ಅದರ ಮೇಲೆ ಅಥವಾ ಅದರಲ್ಲಿರುವ ಯಾವನೇ ವ್ಯಕ್ತಿಯನ್ನು ಶೋಧಿಸಬಹುದು ಮತ್ತು ಅವನನ್ನು ಶೋಧಿಸುವ ಉದ್ದೇಶಕ್ಕಾಗಿ ಯಾವನೇ ಅಂಥ ವ್ಯಕ್ತಿಯನ್ನು ತಡೆಹಿಡಿದಿಡಬಹುದು.

ಪರಂತು, ಈ ಉಪಪ್ರಕರಣದ ಅನುಸರಣೆಯಲ್ಲಿ ಯಾವನೇ ವಂಹಿಯನ್ನು, ವಂಹಿಯಲ್ಲದ ಯಾರೂ ಶೋಧಿಸತಕ್ಕದ್ದಲ್ಲ.

(7) (4) ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ಆದೇಶವನ್ನು ಉಲ್ಲಂಘಿಸಿ ಅಧಿಸೂಚಿತ ಸ್ಥಳದಲ್ಲಿ ಯಾವನೇ ವ್ಯಕ್ತಿಯು ಇದ್ದರೆ ಆಗ ಅವನ ವಿರುದ್ಧ ಕೈಗೊಳ್ಳಬಹುದಾದಂಥ ಯಾವುದೇ ಇತರ ವ್ಯವಹಾರಗಳಿಗೆ ಬಾಧಕವಾಗದಂತೆ ಅವನನ್ನು ಯಾವನೇ ಅಧಿಕಾರಿ ಅಥವಾ ಈ ಬಗ್ಗೆ ಕೇಂದ, ಸರ್ಕಾರವು ಅಧಿಕೃತಗೊಳಿಸಿದ ಯಾವನೇ ಇತರ ವ್ಯಕ್ತಿಯು ಅಲ್ಲಿಂದ ಸ್ಥಳಾಂತರಿಸಬಹುದು.

(8) (1) ನೇ ಉಪ-ಪ್ರಕರಣದ ಮೇರೆಗೆ ಸ್ಥಳಕ್ಕೆ ಸಂಬಂಧಿಸದಂತೆ ಹೊರಡಿಸಿದ ಅಧಿಸೂಚನೆಯಿಂದ ಅಥವಾ (3)ನೇ ಉಪಪ್ರಕರಣ ಅಥವಾ (4) ನೇ ಉಪಪ್ರಕರಣದ ಮೇರೆಗೆ ಮಾಡಿದ ಆದೇಶದಿಂದ ಬಾಧಿತನಾದ ಯಾವನೇ ವ್ಯಕ್ತಿಯು, ಸಂದರ್ಭಾನುಸಾರ, ಅಧಿಸೂಚನೆ ಅಥವಾ ಆದೇಶದಿಂದ ದಿನಾಂಕದಿಂದ ಮೂವತ್ತು ದಿವಸಗಳೊಳಗೆ ಅಂಥ ಅಧಿಸೂಚಿತ ಸ್ಥಳವು ಯಾವ ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯದ ಅಧಿಕಾರ ವ್ಯಾಪ್ತಿಯ ಸ್ಥಳೀಯ ಪರಿಮಿತಿಗಳೊಳಗೆ ಇರುವುದೋ ಆ ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯಕ್ಕೆ-

(ಕ) ಆ ಸ್ಥಳವನ್ನು ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ಉಪಯೋಗಿಸಲಾಗಿಲ್ಲವೆಂದು ಘೋಷಿಸುವುದಕ್ಕಾಗಿ; ಅಥವಾ

(ಖ) (3)ನೇ ಉಪ-ಪ್ರಕರಣದ ಅಥವಾ (4) ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ಆದೇಶವನ್ನು ತಳ್ಳಿಹಾಕುವುದಕ್ಕಾಗಿ,

—ಅರ್ಜಿಯನ್ನು ಮಾಡಿಕೊಳ್ಳಬಹುದು ಮತ್ತು ಅರ್ಜಿಯನ್ನು ಸ್ವೀಕರಿಸಿದ ಮೇಲೆ ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯವು ಪಕ್ಷಕಾರರಿಗೆ ಅಹವಾಲನ್ನು ಹೇಳಿಕೊಳ್ಳಲು ಅವಕಾಶವನ್ನು ಕೊಟ್ಟ ತರವಾಯ ಆ ಪ್ರಶ್ನೆಯನ್ನು ತೀರ್ಮಾನಿಸತಕ್ಕದ್ದು.

9. ಈ ಅಧಿನಿಯಮದ ಮೇರೆಗೆನ ಅರ್ಜಿಗಳ ವಿಲೆಯಲ್ಲಿ ಅನುಸರಿಸಬೇಕಾದ ಪ್ರಕ್ರಿಯೆ :— ಈ ಅಧಿನಿಯಮದ ಮೇರೆಗೆ ರಚಿಸಬಹುದಾದ ಯಾವುದೇ ನಿಯಮಗಳಿಗೊಳಪಟ್ಟು '4ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಮೇರೆಗೆ ಯಾವುದೇ ವಿಚಾರಣೆಯನ್ನು ನಡೆಸುವಲ್ಲಿ ನ್ಯಾಯಾಧಿಕರಣವು ಅಥವಾ 7ನೇ ಪ್ರಕರಣದ (4)ನೇ ಉಪ-ಪ್ರಕರಣ ಅಥವಾ 8ನೇ ಪ್ರಕರಣದ (8)ನೇ ಉಪ-ಪ್ರಕರಣದ ಮೇರೆಗೆನ ಯಾವುದೇ ಅರ್ಜಿಯನ್ನು ವಿಲೆ ಮಾಡುವಲ್ಲಿ ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯವು ಅನುಸರಿಸಬೇಕಾದ ಪ್ರಕ್ರಿಯೆಯು, ಆದಷ್ಟು ಮಟ್ಟಿಗೆ ಕ್ಲೇಮ್‌ಗಳ ತನಿಖೆಗಾಗಿ ಸಿವಿಲ್ ಪ್ರಕ್ರಿಯಾ ಸಂಹಿತೆ, 1908ರಲ್ಲಿ ಹೇಳಲಾದ ಪ್ರಕ್ರಿಯೆಯೇ ಆಗಿರತಕ್ಕದ್ದು ಮತ್ತು ಸಂದರ್ಭಾನುಸಾರ, ನ್ಯಾಯಾಧಿಕರಣದ ಅಥವಾ ಜಿಲ್ಲಾ ನ್ಯಾಯಾಧೀಶನ ನ್ಯಾಯಾಲಯದ ತೀರ್ಮಾನವು ಅಂತಿಮವಾಗಿರತಕ್ಕದ್ದು.

**ಅಧ್ಯಾಯ-III**

**ಅಪರಾಧಗಳು ಮತ್ತು ದಂಡನೆಗಳು**

10. ಕಾನೂನು ಬಾಹಿರ ಸಂಘದ ಸದಸ್ಯರಾಗಿರುವುದಕ್ಕೆ ದಂಡನೆ:—3ನೇ ಪ್ರಕರಣದ (3)ನೇ ಉಪ-ಪ್ರಕರಣದ ಮೇರೆಗೆ ಪರಿಣಾಮಕಾರಿಯಾಗಿರುವಂಥ, ಆ ಪ್ರಕರಣದ ಮೇರೆಗೆ ಹೊರಡಿಸಿದ ಅಧಿಸೂಚನೆಯ ಮೂಲಕ ಕಾನೂನು ಬಾಹಿರವೆಂದು ಘೋಷಿಸಲಾದ ಸಂಘದ ಸದಸ್ಯನಾಗಿರುವ ಅಥವಾ ಸದಸ್ಯನಾಗಿ ಮುಂದುವರಿಯುವ ಅಥವಾ ಅಂಥ ಯಾವುದೇ ಕಾನೂನು ಬಾಹಿರ ಸಂಘದ ಸಭೆಗಳಲ್ಲಿ ಭಾಗವಹಿಸುವ ಅಥವಾ ಅಂಥ ಯಾವುದೇ ಕಾನೂನು ಬಾಹಿರ ಸಂಘದ ಉದ್ದೇಶಕ್ಕಾಗಿ ವಂತಿಗೆ ನೀಡುವ ಅಥವಾ ಯಾವುದೇ ವಂತಿಗೆಯನ್ನು ಸ್ವೀಕರಿಸುವ ಅಥವಾ ಯಾಚಿಸುವ ಅಥವಾ ಅಂಥ ಯಾವುದೇ ಕಾನೂನು ಬಾಹಿರ ಸಂಘದ ಕಾರ್ಯಾಚರಣೆಗಳಿಗೆ ಯಾವುದೇ ರೀತಿಯಲ್ಲಿ ಸಹಾಯ ಮಾಡುವ ಯಾರೇ ಆಗಲಿ, ಎರಡು ವರ್ಷಗಳಿಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದಿಂದ ದಂಡನೀಯನಾಗತಕ್ಕದ್ದು ಮತ್ತು ಜುಲ್ಮಾನೆಗೂ ಸಹ ಗುರಿಯಾಗತಕ್ಕದ್ದು.

11. ಕಾನೂನು ಬಾಹಿರ ಸಂಘದ ನಿಧಿಯೊಂದಿಗೆ ವ್ಯವಹರಿಸುವುದಕ್ಕೆ ದಂಡನೆ:—ಯಾವುದೇ ಹಣಗಳು, ಭದ್ರತಾ ಪತ್ರಗಳು ಅಥವಾ ಜಮೆಗಳಿಗೆ ಸಂಬಂಧಿಸಿದಂತೆ 7ನೇ ಪ್ರಕರಣದ (1)ನೇ ಉಪ-ಪ್ರಕರಣದ ಮೇರೆಗೆ ಯಾವ ವ್ಯಕ್ತಿಯ ಮೇಲೆ ನಿಷೇಧಾಜ್ಞೆಯನ್ನು ಜಾರಿಮಾಡಲಾಗಿದೆಯೋ ಆ ಯಾವನೇ ವ್ಯಕ್ತಿಯು ಆ ನಿಷೇಧಾಜ್ಞೆಯನ್ನು ಉಲ್ಲಂಘಿಸಿ ಅವುಗಳನ್ನು ಸಂದಾಯ ಮಾಡಿದರೆ, ವಶಾವಣೆ ಮಾಡಿದರೆ, ಪರ್ಗಾವಣೆ ಮಾಡಿದರೆ ಅಥವಾ ಅವುಗಳೊಡನೆ ಯಾವುದೇ ರೀತಿಯಲ್ಲಿಗಲಿ ಅನ್ಯಥಾ ವ್ಯವಹರಿಸಿದರೆ, ಅವನು 3 ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದಿಂದ ಅಥವಾ ಜುಲ್ಮಾನೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕದ್ದು ಮತ್ತು ದಂಡಪ್ರಕ್ರಿಯಾ ಸಂಹಿತೆ, 1898 (1898ರ 5)ರಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಅಂಥ ಉಲ್ಲಂಘನೆಯ ಅಧಿವಿಚಾರಣೆಯನ್ನು ಮಾಡುತ್ತಿರುವ ನ್ಯಾಯಾಲಯವು ಅಪರಾಧಿ ಎಂದು ನಿರ್ಣಯಿಸಿದಾಗ ವ್ಯಕ್ತಿಯ ಮೇಲೆ ಯಾವುದಕ್ಕೆ ಸಂಬಂಧಿಸಿದಂತೆ ನಿಷೇಧಾಜ್ಞೆಯನ್ನು ಉಲ್ಲಂಘಿಸಲಾಗಿದೆಯೋ ಆ ಯಾವುದೇ ಹಣಗಳು ಅಥವಾ ಜಮೆಗಳ ಮೊಬಲಗು ಅಥವಾ ಭದ್ರತಾ ಪತ್ರಗಳ ಜಮೆಗಳ ಮೊಬಲಗು, ಭದ್ರತಾ ಪತ್ರಗಳ ಮಾರುಕಟ್ಟೆ, ವಶೀತ್ ಅಥವಾ ನ್ಯಾಯಾಲಯವು ಯೋಗ್ಯವೆಂದೂ ಭಾವಿಸಬಹುದಾದಂಥವುಗಳ ಭಾಗವನ್ನು ಅವನಿಂದ ವಸೂಲು ಮಾಡಲು ಹೆಚ್ಚಿನ ಜುಲ್ಮಾನೆಯನ್ನು ಸಹ ವಿಧಿಸಬಹುದು.

12. ಅಧಿಸೂಚಿತ ಸ್ಥಳಕ್ಕೆ ಸಂಬಂಧಿಸಿದಂತೆ ಮಾಡಿದ ಆದೇಶದ ಉಲ್ಲಂಘನೆಗಾಗಿ ದಂಡನೆ:—(1) 8ನೇ ಪ್ರಕರಣದ (3) ನೆಯ ಉಪ-ಪ್ರಕರಣದ ಮೇರೆಗೆ ಯಾವುದೇ ವಸ್ತುವಿಗೆ ಸಂಬಂಧಿಸಿದಂತೆ ಮಾಡಿದ ನಿಷೇಧಾಜ್ಞೆಯನ್ನು ಉಲ್ಲಂಘಿಸಿ ಅದನ್ನು ಉಪಯೋಗಿಸುವ ಯಾರೇ ಆಗಲಿ, ಒಂದೂ ವರ್ಷದವರೆಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದಿಂದ ದಂಡನೀಯನಾಗತಕ್ಕದ್ದು ಮತ್ತು ಜುಲ್ಮಾನೆಗೂ ಸಹ ಗುರಿಯಾಗತಕ್ಕದ್ದು.

(2) 8ನೇ ಪ್ರಕರಣದ (4)ನೇ ಉಪ-ಪ್ರಕರಣದ ಮೇರೆಗೆ ಮಾಡಿದ ಆದೇಶವನ್ನು ಉಲ್ಲಂಘಿಸಿ ಯಾವುದೇ ಅಧಿಸೂಚಿತ ಸ್ಥಳದಲ್ಲಿ ತಿಳಿದೂ ತಿಳಿದೂ ಮತ್ತು ಉದ್ದೇಶಪೂರ್ವಕವಾಗಿ ಇರುವ ಅಥವಾ ಅದರೊಳಕ್ಕೆ ಪ್ರವೇಶಿಸುವ ಅಥವಾ ಪ್ರವೇಶಿಸಲು ಪ್ರಯತ್ನಿಸುವ ಯಾರೇ ಆಗಲಿ, ಒಂದೂ ವರ್ಷಕ್ಕೆ ವಿಸ್ತರಿಸಬಹುದಾದ ಅವಧಿಯ ಕಾರಾವಾಸದಿಂದ ದಂಡನೀಯನಾಗತಕ್ಕದ್ದು ಮತ್ತು ಜುಲ್ಮಾನೆಗೂ ಸಹ ಗುರಿಯಾಗತಕ್ಕದ್ದು.

13. ಕಾನೂನು ಬಾಹಿರ ಚಟುವಟಿಕೆಗಳಿಗಾಗಿ ದಂಡನೆ:—(1) ಯಾರೇ ಆಗಲಿ, ಯಾವುದೇ ಕಾನೂನು ಬಾಹಿರ ಚಟುವಟಿಕೆಯಲ್ಲಿ—

(ಕ) ಭಾಗವಹಿಸಿದರೆ ಅಥವಾ ಅದನ್ನು ಮಾಡಿದರೆ; ಅಥವಾ

(ಖ) ಅದನ್ನು ಮಾಡಲು ಪ್ರತಿಪಾದಿಸಿದರೆ, ದುಷ್ಟೀಕರಿಸಿದರೆ, ಸಲಹೆ ಮಾಡಿದರೆ ಅಥವಾ ಚಿತಾಯಿಸಿದರೆ, ಏಳು ವರ್ಷಗಳವರೆಗೆ ವಿಸ್ತರಿಸಬಹುದಾದ ಅವಧಿಯ ಕಾರಾವಾಸದಿಂದ ದಂಡನೀಯನಾಗತಕ್ಕದ್ದು ಮತ್ತು ಜುಲ್ಮಾನೆಗೂ ಗುರಿಯಾಗತಕ್ಕದ್ದು:

(2) 3 ನೇ ಪ್ರಕರಣದ (3) ನೇ ಉಪ-ಪ್ರಕರಣದ ಮೇರೆಗೆ ಪರಿಣಾಮಕಾರಿ ಆಗಿರುವ ಹಾಗೆ ಘೋಷಿಸಲಾದಂಥ ಅಧಿಸೂಚನೆಯ ತರವಾಯಿ ಆ ಪ್ರಕರಣದ ಮೇರೆಗೆ ಕಾನೂನು ಬಾಹಿರವೆಂದು ಘೋಷಿಸಲಾದ ಯಾವುದೇ ಸಂಘದ ಯಾವುದೇ ಕಾನೂನು ಬಾಹಿರ ಚಟುವಟಿಕೆಗೆ ಯಾವುದೇ ರೀತಿಯಲ್ಲಿ ಸಹಾಯ ಮಾಡುವ ಯಾರೇ ಆಗಲಿ, ಐದು ವರ್ಷಗಳವರೆಗೆ ವಿಸ್ತರಿಸಬಹುದಾದಂಥ ಅವಧಿಯ ಕಾರಾವಾಸದಿಂದ ಅಥವಾ ಜುಲ್ಮಾನೆಯಿಂದ ಅಥವಾ ಅವೆರಡರಿಂದಲೂ ದಂಡನೀಯನಾಗತಕ್ಕದ್ದು.

(3) ಈ ಪ್ರಕರಣದಲ್ಲಿ ಇರುವುದು ಯಾವುದೂ, ಭಾರತ ಸರ್ಕಾರ ಮತ್ತು ಇತರ ಯಾವುದೇ ದೇಶದ ಸರ್ಕಾರದ ನಡುವೆ ಮಾಡಿಕೊಂಡ ಯಾವುದೇ ಕೌಲು, ಒಪ್ಪಂದಕ್ಕೆ ಅಥವಾ ಒಡಂಬಡಿಕೆಗೆ ಅಥವಾ ಅದಕ್ಕಾಗಿ ಈ ಬಗ್ಗೆ ಭಾರತ ಸರ್ಕಾರವು ಅಧಿಕೃತಗೊಳಿಸಿದ ಯಾವನೇ ವ್ಯಕ್ತಿಯು ನಡೆಸಲಾದ ಯಾವುದೇ ಮಾತುಕತೆಗಳಿಗೆ ಅನ್ವಯವಾಗತಕ್ಕದ್ದಲ್ಲ.

14. ಅಪರಾಧಗಳ ಸಂಜ್ಞೆಯವಾಗಿರತಕ್ಕದ್ದು:—ದಂಡ ಪ್ರಕ್ರಿಯಾ ಸಂಹಿತೆ, 1898ರಲ್ಲಿ ಏನೇ ಅಡಕವಾಗಿದ್ದಾಗ್ಯೂ, ಈ ಅಧಿನಿಯಮದ ಮೇರೆಗೆ ದಂಡನೀಯವಾದ ಅಪರಾಧವು ಸಂಜ್ಞೆಯವಾಗಿರತಕ್ಕದ್ದು.

#### ಅಧ್ಯಾಯ—IV

##### ಸಂಕೀರ್ಣ

15. ಸಂಘದ ಮುಂದುವರಿಕೆ:—ಸಂಘವು ಅದರ ವಿಘಟನೆಯ ವಿಧುಕ್ತ ಕಾರ್ಯ ಅಥವಾ ಹೆಸರಿನ ಬದಲಾವಣೆಯ ಕಾರಣ ವಶಾದಿಂದಲೇ ಅಸ್ತಿತ್ವದಲ್ಲಿರುವುದು ನಿಂತುಹೋಗಿರುವುದಾಗಿ ಭಾವಿಸತಕ್ಕದ್ದಲ್ಲ, ಆದರೆ ಅಂಥ ಸಂಘದ ಉದ್ದೇಶಗಳಿಗಾಗಿ ಅದರ ಸದಸ್ಯರ ನಡವಣಿಗೆ ಯಾವುದೇ ವಾಸ್ತವಿಕ ಸಂಯೋಜನೆಯು ಮುಂದುವರಿಯುವಷ್ಟು ಕಾಲ ಅದು ಮುಂದುವರಿಯುವುದಾಗಿ ಭಾವಿಸತಕ್ಕದ್ದು.

16. ಅಧಿಕಾರ ವ್ಯಾಪ್ತಿಯ ಪ್ರತಿಷೇಧ:—ಈ ಅಧಿನಿಯಮದಲ್ಲಿ ಅನ್ಯಥಾ ಸ್ಪಷ್ಟವಾಗಿ ಉಪಬಂಧಿಸಿದ್ದ ಹೊರತು, ಈ ಅಧಿನಿಯಮದ ಮೇರೆಗೆ ಕೇಂದ್ರಸರ್ಕಾರ ಅಥವಾ ಜಿಲ್ಲಾ ಮ್ಯಾಜಿಸ್ಟ್ರೇಟನು ಅಥವಾ ಈ ಬಗ್ಗೆ ಕೇಂದ್ರಸರ್ಕಾರವು ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯು ಕೈಗೊಂಡ ಯಾವುದೇ ವ್ಯವಹರಣೆಯು ಯಾವುದೇ ದಾವೆ ಅಥವಾ ಅರ್ಜಿಯಲ್ಲಿ ಅಥವಾ ಅಪೀಲು ಅಥವಾ ಪುನರೀಕ್ಷಣೆಯ ರೂಪದಲ್ಲಿ ಯಾವುದೇ ನ್ಯಾಯಾಲಯದಲ್ಲಿ ಪ್ರಶ್ನಿತವಾಗತಕ್ಕದ್ದಲ್ಲ ಮತ್ತು ಯಾವುದೇ ನ್ಯಾಯಾಲಯವು ಅಥವಾ ಇತರ ಪ್ರಾಧಿಕಾರವು ಈ ಅಧಿನಿಯಮದ ಮೂಲಕ ಅಥವಾ ಅದರ ಮೇರೆಗೆ ಪ್ರದತ್ತವಾದ ಯಾವುದೇ ಅಧಿಕಾರದ ಅನುಸರಣೆಯಲ್ಲಿ ಕೈಕೊಂಡ ಅಥವಾ ಕೈಕೊಳ್ಳಬೇಕಾದ ಯಾವುದೇ ಕ್ರಮಕ್ಕೆ ಸಂಬಂಧಿಸಿದಂತೆ ಯಾವುದೇ ನಿರ್ಬಂಧಕಾಜ್ಞೆಯನ್ನು ಕೊಡತಕ್ಕದ್ದಲ್ಲ.



17. ಈ ಅಧಿನಿಯಮದ ಮೇರೆಗೆನ ಅಪರಾಧಗಳಿಗಾಗಿ ಪ್ರಾಸಿಕ್ಯೂಷನ್.—ಈ ಅಧಿನಿಯಮದ ಮೇರೆಗೆ ದಂಡನೀಯವಾದ ಯಾವುದೇ ಅಪರಾಧದ ಸಂಜ್ಞೆಯಂತೆಯನ್ನು ಯಾವುದೇ ನ್ಯಾಯಾಲಯವು ಕೇಂದ್ರ ಸರ್ಕಾರದ ಅಥವಾ ಈ ಬಗ್ಗೆ ಕೇಂದ್ರ ಸರ್ಕಾರವು ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯ ಪೂರ್ವ ಮಂಜೂರಾತಿಯೊಂದಿಗಲ್ಲದೆ ತೆಗೆದುಕೊಳ್ಳತಕ್ಕದ್ದಲ್ಲ.

18. ಸದ್ಭಾವನೆಯಿಂದ ಕೈಕೊಂಡ ಕ್ರಮದ ಸಂರಕ್ಷಣೆ:—(1) ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮಗಳ ಅಥವಾ ಆದೇಶಗಳ ಅನುಸರಣೆಯಲ್ಲಿ ಸದ್ಭಾವನೆಯಿಂದ ಮಾಡಿದ ಅಥವಾ ಮಾಡಲು ಉದ್ದೇಶಿಸಿದಂಥ ಯಾವುದೇ ಕಾರ್ಯದಿಂದ ಉಂಟಾದ ಅಥವಾ ಉಂಟಾಗುವ ಸಂಭವವಿರುವ ಯಾವುದೇ ನಷ್ಟ ಅಥವಾ ಹಾನಿಗೆ ಸಂಬಂಧಿಸಿದಂತೆ ಸರ್ಕಾರದ ವಿರುದ್ಧ ಯಾವುದೇ ದಾವೆ ಅಥವಾ ಇತರ ಕಾನೂನು ವ್ಯವಹಾರಗಳನ್ನು ಹೂಡತಕ್ಕದ್ದಲ್ಲ.

(2) ಈ ಅಧಿನಿಯಮ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮಗಳ ಅಥವಾ ಆದೇಶಗಳ ಅನುಸರಣೆಯಲ್ಲಿ ಸದ್ಭಾವನೆಯಿಂದ ಮಾಡಿದ ಅಥವಾ ಮಾಡಲು ಉದ್ದೇಶಿಸಿದಂಥ ಯಾವುದೇ ಕಾರ್ಯಕ್ಕೆ ಸಂಬಂಧಿಸಿದಂಥ ಜಿಲ್ಲಾ ಮ್ಯಾಜಿಸ್ಟ್ರೇಟನ ಅಥವಾ ಈ ಬಗ್ಗೆ ಸರ್ಕಾರವು ಅಥವಾ ಜಿಲ್ಲಾ ಮ್ಯಾಜಿಸ್ಟ್ರೇಟನು ಅಧಿಕೃತಗೊಳಿಸಿದ ಯಾವನೇ ಅಧಿಕಾರಿಯ ವಿರುದ್ಧ ಯಾವುದೇ ದಾವೆ, ಪ್ರಾಸಿಕ್ಯೂಷನ್ ಅಥವಾ ಇತರ ಕಾನೂನು ವ್ಯವಹಾರಗಳನ್ನು ಹೂಡತಕ್ಕದ್ದಲ್ಲ.

19. ಪ್ರತ್ಯಾಯೋಜಿಸಲು ಅಧಿಕಾರ:—ಕೇಂದ್ರ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, 7ನೇ ಪ್ರಕರಣ ಅಥವಾ 8 ನೇ ಪ್ರಕರಣ ಅಥವಾ ಅವೆರಡರ ಮೇರೆಗೆ ಅದು ಚಲಾಯಿಸಬಹುದಾದಂಥ ಎಲ್ಲ ಅಥವಾ ಯಾವುದೇ ಅಧಿಕಾರವನ್ನು, ಆ ಅಧಿಸೂಚನೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಸಂದರ್ಭಗಳಲ್ಲಿ ಮತ್ತು ಅಂಥ ಷರತ್ತುಗಳು ಯಾವುದಾದರೂ ಇದ್ದರೆ, ಅವುಗಳ ಮೇರೆಗೆ ಯಾವುದೇ ರಾಜ್ಯ ಸರ್ಕಾರವು ಸಹ ಚಲಾಯಿಸತಕ್ಕದ್ದೆಂದು ನಿರ್ದೇಶಿಸಬಹುದು ಮತ್ತು ಆ ರಾಜ್ಯ ಸರ್ಕಾರವು, ಕೇಂದ್ರ ಸರ್ಕಾರದ ಪೂರ್ವಾನುಮೋದನೆಯೊಂದಿಗೆ ಬರಹದಲ್ಲಿನ ಆದೇಶದ ಮೂಲಕ ಅದು ಚಲಾಯಿಸಬೇಕೆಂದು ನಿರ್ದೇಶಿಸಲಾದಂಥ ಯಾವುದೇ ಅಧಿಕಾರವನ್ನು ನಿರ್ದೇಶನದಲ್ಲಿ ನಿರ್ದಿಷ್ಟಪಡಿಸಬಹುದಾದಂಥ ಸಂದರ್ಭಗಳಲ್ಲಿ ಮತ್ತು ಅಂಥ ಷರತ್ತುಗಳು ಯಾವುದಾದರೂ ಇದ್ದರೆ, ಅವುಗಳ ಮೇರೆಗೆ ಅದರಲ್ಲಿ ನಿರ್ದಿಷ್ಟಪಡಿಸಬಹುದಾದಂತೆ ರಾಜ್ಯ ಸರ್ಕಾರಕ್ಕೆ ಅಧೀನನಾದ ಯಾವನೇ ವ್ಯಕ್ತಿಯು ಚಲಾಯಿಸತಕ್ಕದ್ದೆಂದು ನಿರ್ದೇಶಿಸಬಹುದು.

20. ಇತರ ಅಧಿನಿಯಮಿತಿಗಳೊಂದಿಗೆ ಅಸಂಗತವಾದ ಅಧಿನಿಯಮ ಮತ್ತು ನಿಯಮಗಳು, ಇತ್ಯಾದಿಗಳ ಪರಿಣಾಮ:— ಈ ಅಧಿನಿಯಮದ ಅಥವಾ ಅದರ ಮೇರೆಗೆ ರಚಿಸಿದ ಯಾವುದೇ ನಿಯಮ ಅಥವಾ ಆದೇಶದ ಉಪಬಂಧಗಳು ಈ ಅಧಿನಿಯಮವನ್ನು ಹೊರತುಪಡಿಸಿ ಇತರ ಯಾವುದೇ ಅಧಿನಿಯಮಿತಿ ಅಥವಾ ಈ ಅಧಿನಿಯಮವನ್ನು ಹೊರತುಪಡಿಸಿ ಇತರ ಯಾವುದೇ ಅಧಿನಿಯಮಿಯಿಂದಾಗಿ ಪರಿಣಾಮವುಳ್ಳ ಯಾವುದೇ ಲಿಖಿತದಲ್ಲಿ ಅದಕ್ಕೆ ಅಸಂಗತವಾದದ್ದು ಏನೇ ಅಡಕವಾಗಿದ್ದಾಗ್ಯೂ ಪರಿಣಾಮಕಾರಿಯಾಗಿರತಕ್ಕದ್ದು.

21. ನಿಯಮ ರಚನಾಧಿಕಾರ:—(1) ಕೇಂದ್ರ ಸರ್ಕಾರವು, ಸರ್ಕಾರಿ ರಾಜಪತ್ರದಲ್ಲಿ ಅಧಿಸೂಚನೆಯ ಮೂಲಕ, ಈ ಅಧಿನಿಯಮದ ಉದ್ದೇಶಗಳನ್ನು ಈಡೇರಿಸಲು ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಹಿಂದೆ ಹೇಳಿದ ಅಧಿಕಾರದ ಸಾಮಾನ್ಯ ಅನ್ವಯಕ್ಕೆ ಬಾಧಕವಾಗದಂತೆ ಅಂಥ ನಿಯಮಗಳ ಈ ಕೆಳಕಂಡ ಎಲ್ಲ ಅಥವಾ ಯಾವುದೇ ವಿಷಯಗಳ ಬಗ್ಗೆ ಉಪಬಂಧಿಸಬಹುದು, ಎಂದರೆ:—

(ಕ) ಈ ಅಧಿನಿಯಮದ ಮೇರೆಗೆ ಹೊರಡಿಸಿದ ಅಥವಾ ಮಾಡಿದ ನೋಟೀಸುಗಳ ಅಥವಾ ಆದೇಶಗಳ ಜಾರಿ ಅಥವಾ ಜಾರಿಗೊಳಿಸಬೇಕಾಗಿರುವ ವ್ಯಕ್ತಿಯು ನಿಗಮ, ಕಂಪನಿ, ಬ್ಯಾಂಕು ಅಥವಾ ಇತರ ಸಂಘವಾಗಿರುವಲ್ಲಿ ಅಂಥ ನೋಟೀಸುಗಳನ್ನು ಅಥವಾ ಆದೇಶಗಳನ್ನು ಜಾರಿಗೊಳಿಸಬಹುದಾದಂಥ ರೀತಿ;

(ಛ) ಈ ಅಧಿನಿಯಮದ ಮೇರೆಗೆ ಯಾವುದೇ ಅಧಿವಿಚಾರಣೆ ನಡೆಸುವಲ್ಲಿ ಅಥವಾ ಯಾವುದೇ ಅರ್ಜಿಯನ್ನು ವಿಲೆ ಮಾಡುವಲ್ಲಿ ನ್ಯಾಯಾಧಿಕರಣ ಅಥವಾ ಜಿಲ್ಲಾ ನ್ಯಾಯಾಧೀಶನು ಅನುಸರಿಸಬೇಕಾದ ಪ್ರಕ್ರಿಯೆ;

(ಗ) ನಿಯಮಿಸಬೇಕಾದ ಅಥವಾ ನಿಯಮಿಸಬಹುದಾದ ಇತರ ಯಾವುದೇ ವಿಷಯ.

(3) ಕೇಂದ್ರ ಸರ್ಕಾರವು ಈ ಪ್ರಕರಣದ ಮೇರೆಗೆ ರಚಿಸಿದ ಪ್ರತಿಯೊಂದು ನಿಯಮವನ್ನೂ, ಅದನ್ನು ರಚಿಸಿದ ತರುವಾಯ ಆದಷ್ಟು ಬೇಗನೆ ಸಂಸತ್ತಿನ ಪ್ರತಿಯೊಂದು ಸದನದ ಮುಂದೆ, ಅದು ಅಧಿವೇಶನದಲ್ಲಿರುವಾಗ ಒಂದು ಅಥವಾ ಒಂದಾದ ಮೇಲೊಂದರಂತೆ ಬರುವ ಎರಡು ಅಥವಾ ಹೆಚ್ಚು ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಇಡತಕ್ಕದ್ದು ಮತ್ತು ಮೇಲೆ ಹೇಳಿದ ಅಧಿವೇಶನ ಅಥವಾ ಒಂದಾದ ಮೇಲೊಂದರಂತೆ ಬರುವ ಅಧಿವೇಶನಗಳ ನಿಕಟೋತ್ತರದ ಅಧಿವೇಶನದ ಮುಕ್ತಾಯಕ್ಕೆ ಮುಂಚೆ ಆ ನಿಯಮದಲ್ಲಿ ಯಾವುದೇ ಮಾರ್ಪಾಟನ್ನು ಮಾಡಬೇಕೆಂದು ಎರಡೂ ಸದನಗಳು ಒಪ್ಪಿದರೆ ಅಥವಾ ಆ ನಿಯಮವನ್ನು ಮಾಡಕೂಡದೆಂದು ಎರಡೂ ಸದನಗಳು ಒಪ್ಪಿದರೆ ಆ ತರುವಾಯ ಆ ನಿಯಮವು ಸಂದರ್ಭಾನುಸಾರ, ಹಾಗೆ ಮಾರ್ಪಾಟಾದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗಿರತಕ್ಕದ್ದು ಅಥವಾ ಪರಿಣಾಮಕಾರಿಯಾಗಿರತಕ್ಕದ್ದಲ್ಲ; ಆದಾಗ್ಯೂ, ಅಂಥ ಯಾವುದೇ ಮಾರ್ಪಾಟು ಅಥವಾ ರದ್ದಿಯೊತಿಯು ಆ ನಿಯಮದ ಮೇರೆಗೆ ಹಿಂದೆ ಮಾಡಿದ ಯಾವುದೇ ಕಾರ್ಯದ ಸಿಂಧುತ್ವಕ್ಕೆ ಬಾಧಕವನ್ನಂಟುಮಾಡತಕ್ಕದ್ದಲ್ಲ.

ಮೇಲ್ಕಂಡ ಕಾನೂನು ಬಾಹಿರ ಚಟುವಟಿಕೆ (ಪ್ರತಿಬಂಧ) ಅಧಿನಿಯಮ, 1967 (1967ರ 37) ರ ಕನ್ನಡ ಭಾಷಾಂತರವನ್ನು ಅಧಿಕೃತ ಪಾಠಗಳ (ಕೇಂದ್ರ ಕಾನೂನುಗಳು) ಅಧಿನಿಯಮ, 1973ರ 2ನೇ ಪ್ರಕರಣದ (ಕ) ಖಂಡದ ಮೇರೆಗೆ ಸರ್ಕಾರಿ ರಾಜಪತ್ರದಲ್ಲಿ ಪ್ರಕಟಿಸಲು ರಾಷ್ಟ್ರಪತಿಯವರು ಅಧಿಕೃತಗೊಳಿಸಿದ್ದಾರೆ.

ನವದೆಹಲಿ

ದಿನಾಂಕ:

ಕಾರ್ಯದರ್ಶಿ,

ಭಾರತ ಸರ್ಕಾರ

The above translation in Kannada of The Unlawful Activities (Prevention) Act, 1967 (37 of 1967) has been authorised by the President to be published in the Official Gazette under clause (a) of Section 2 of the Authoritative Texts (Central Laws) Act, 1973.

New Delhi

Date:

V. S. RAMADEVI,  
Secretary to the Govt. of India